

ਪੰਜਾਬ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਨੇ ਗ੍ਰਿਫਤਾਰੀ 'ਤੇ ਰੋਕ ਲਗਾ ਦਿੱਤੀ ਹੈ।
ਗਾਇਕ ਬਾਦਸ਼ਾਹ (ਅਸਲ ਨਾਂ ਅਦਿੱਤਿਆ ਪ੍ਰਤੀਕ ਸਿੰਘ ਸਿਸੇਦੀਆ) ਦੀ ਗ੍ਰਿਫਤਾਰੀ 'ਤੇ ਰੋਕ



ਫੈਸਲਾ ਉਸ ਵੇਲੇ ਆਇਆ ਜਦੋਂ ਬਾਦਸ਼ਾਹ ਨੇ ਹਾਈ ਕੋਰਟ ਵਿੱਚ ਪਟੀਸ਼ਨ ਦਾਇਰ ਕੀਤੀ ਸੀ

ਪੰਜਾਬ ਪੰਜਾਬ ਤੇ ਹਰਿਆਣਾ ਹਾਈ ਕੋਰਟ ਨੇ ਮਸ਼ਹੂਰ ਰੈਪਰ ਤੇ ਗਾਇਕ ਬਾਦਸ਼ਾਹ (ਅਸਲ ਨਾਂ ਅਦਿੱਤਿਆ ਪ੍ਰਤੀਕ ਸਿੰਘ ਸਿਸੇਦੀਆ) ਦੀ ਗ੍ਰਿਫਤਾਰੀ 'ਤੇ ਰੋਕ ਲਗਾ ਦਿੱਤੀ ਹੈ। ਇਹ ਫੈਸਲਾ ਉਸ ਵੇਲੇ ਆਇਆ ਜਦੋਂ ਬਾਦਸ਼ਾਹ ਨੇ ਹਾਈ ਕੋਰਟ ਵਿੱਚ ਪਟੀਸ਼ਨ ਦਾਇਰ ਕੀਤੀ ਸੀ। ਮਾਮਲਾ ਉਸ ਦੇ ਹਾਲ ਹੀ ਵਿੱਚ ਰਿਲੀਜ਼ ਹੋਏ ਗੀਤ 'ਟੀਹਰੀ' (ਜਾਂ 'ਟੇਟੀਰੀ') ਨਾਲ ਜੁੜਿਆ ਹੋਇਆ ਹੈ, ਜਿਸ ਵਿੱਚ ਅਸਲੀਲ ਬੋਲਾਂ ਤੇ ਵੀਡੀਓ ਵਿੱਚ ਔਰਤਾਂ ਦੇ ਚਿੱਤਰਨ ਨੂੰ ਲੈ ਕੇ ਵਿਵਾਦ ਹੋਇਆ ਸੀ। ਹਰਿਆਣਾ ਮਹਿਲਾ ਕਮਿਸ਼ਨ ਨੇ ਇਸ ਗੀਤ ਨੂੰ ਔਰਤਾਂ ਦੇ ਇੱਜ਼ਤ ਨੂੰ ਠੇਸ ਪਹੁੰਚਾਉਣ ਵਾਲਾ ਮੰਨਦੇ ਹੋਏ ਬਾਦਸ਼ਾਹ ਨੂੰ ਕਈ ਵਾਰ ਸੰਮਨ ਜਾਰੀ ਕੀਤੇ ਸਨ। ਪਹਿਲਾਂ 6 ਮਾਰਚ ਨੂੰ ਨੋਟਿਸ ਭੇਜਿਆ ਗਿਆ ਸੀ ਤੇ ਫਿਰ 14 ਮਾਰਚ ਨੂੰ ਵੀ ਪੇਸ਼ ਹੋਣ ਲਈ ਕਿਹਾ ਗਿਆ। ਪਰ ਬਾਦਸ਼ਾਹ 19 ਮਾਰਚ 2026 ਨੂੰ ਪਾਣੀਪਤ ਵਿੱਚ ਕਮਿਸ਼ਨ ਅੱਗੇ ਪੇਸ਼ ਨਹੀਂ ਹੋ ਸਕਿਆ।

ਬਾਦਸ਼ਾਹ ਨੇ ਇਸ ਵਿਵਾਦ ਤੋਂ ਬਾਅਦ ਪਹਿਲਾਂ ਮਾਫੀ ਮੰਗੀ ਸੀ ਤੇ ਗੀਤ ਦਾ ਵੀਡੀਓ ਵੀ ਹਟਾ ਦਿੱਤਾ ਸੀ, ਪਰ ਫਿਰ ਵੀ ਕਮਿਸ਼ਨ ਨੇ ਸਖ਼ਤੀ ਬਰਤੀ। ਹਾਈ ਕੋਰਟ ਵਿੱਚ ਪਟੀਸ਼ਨ ਦਾਇਰ ਕਰਨ ਤੋਂ ਬਾਅਦ ਅਦਾਲਤ ਨੇ ਉਸ ਨੂੰ ਰਾਹਤ ਦਿੰਦੇ ਹੋਏ ਗ੍ਰਿਫਤਾਰੀ 'ਤੇ ਰੋਕ ਲਗਾ ਦਿੱਤੀ। ਇਸ ਫੈਸਲੇ ਤੋਂ ਬਾਅਦ ਪੁਲਿਸ ਨੂੰ ਲੁੱਕਆਊਟ ਨੋਟਿਸ ਵਾਪਸ ਲੈਣਾ ਪਵੇਗਾ ਤੇ ਬਾਦਸ਼ਾਹ ਨੂੰ ਫਿਲਹਾਲ ਗ੍ਰਿਫਤਾਰ ਨਹੀਂ ਕੀਤਾ ਜਾ ਸਕਦਾ। ਇਹ ਮਾਮਲਾ ਬਾਲੀਵੁੱਡ ਤੇ ਰੈਪ ਸੰਗੀਤ ਵਿੱਚ ਅਸਲੀਲਤਾ ਤੇ ਔਰਤਾਂ ਦੇ ਚਿੱਤਰਨ ਨੂੰ ਲੈ ਕੇ ਚੱਲ ਰਹੇ ਵੱਡੇ ਵਿਵਾਦ ਦਾ ਹਿੱਸਾ ਬਣ ਗਿਆ ਹੈ। ਬਹੁਤ ਸਾਰੇ ਲੋਕ ਇਸ ਗੀਤ ਨੂੰ ਹਰਿਆਣਾ ਦੀ ਸੱਭਿਆਚਾਰਕ ਤਸਵੀਰ ਨੂੰ ਖਰਾਬ ਕਰਨ ਵਾਲਾ ਮੰਨਦੇ ਹਨ ਜਦਕਿ ਕੁਝ ਇਸ ਨੂੰ ਆਜ਼ਾਦੀ ਬਿਆਨ ਦਾ ਹਿੱਸਾ ਦੱਸਦੇ ਹਨ। ਹੁਣ ਅੱਗੇ ਕੀ ਹੁੰਦਾ ਹੈ, ਇਹ ਵੇਖਣਾ ਬਾਕੀ ਹੈ ਪਰ ਹਾਈ ਕੋਰਟ ਦੀ ਰਾਹਤ ਨਾਲ ਬਾਦਸ਼ਾਹ ਨੂੰ ਅਸਥਾਈ ਤੌਰ 'ਤੇ ਰਾਹਤ ਮਿਲ ਗਈ ਹੈ।

ਦੁਪਹਿਰ 3 ਵਜੇ ਤੱਕ ਪੇਸ਼ ਨਾ ਹੋਣ 'ਤੇ ਉਨ੍ਹਾਂ ਨੇ ਪੰਚਕੂਲਾ ਤੇ ਪਾਣੀਪਤ ਦੇ ਐੱਸਪੀ ਨੂੰ ਹੁਕਮ ਦਿੱਤੇ ਕਿ ਬਾਦਸ਼ਾਹ ਨੂੰ ਕਿਤੇ ਵੀ ਤੋਂ ਗ੍ਰਿਫਤਾਰ ਕੀਤਾ ਜਾਵੇ, ਉਸ ਦਾ ਪਾਸਪੋਰਟ ਜ਼ਬਤ ਕੀਤਾ ਜਾਵੇ ਤਾਂ ਜੋ ਉਹ ਦੇਸ਼ ਛੱਡ ਕੇ ਨਾ ਜਾ ਸਕੇ। ਇਸ ਤੋਂ ਬਾਅਦ ਲੁੱਕਆਊਟ ਸਰਕੂਲਰ (LOC) ਵੀ ਜਾਰੀ ਕਰ ਦਿੱਤਾ ਗਿਆ ਸੀ। ਹਰਿਆਣਾ ਵਿੱਚ ਇਸ ਗੀਤ ਨੂੰ ਲੈ ਕੇ ਦੋ ਔਡੀਓਆਰ ਵੀ ਦਰਜ ਹੋ ਚੁੱਕੀਆਂ ਸਨ।

ਅੰਮ੍ਰਿਤਸਰ ਕਮਿਸ਼ਨਰੇਟ ਪੁਲਿਸ ਨੇ ਅਸਲਾ ਤਸਕਰੀ ਵਿੱਚ ਵੱਡੀ ਸਫਲਤਾ ਹਾਸਲ ਕੀਤੀ ਹੈ।



ਹਾਲ ਹੀ ਵਿੱਚ ਅੰਮ੍ਰਿਤਸਰ ਪੁਲਿਸ ਨੇ ਕਰਾਸ-ਬਾਰਡਰ ਅਸਲਾ ਤਸਕਰੀ ਦੇ ਨੌਟਵਰਕ ਨੂੰ ਭੇਦ ਕੀਤਾ। ਇੱਕ ਆਪ੍ਰੇਸ਼ਨ ਵਿੱਚ ਪੁਲਿਸ ਨੇ ਕਈ ਵਿਅਕਤੀਆਂ ਨੂੰ ਗ੍ਰਿਫਤਾਰ ਕੀਤਾ ਅਤੇ ਉਨ੍ਹਾਂ ਕੋਲੋਂ ਸੋਫਿਸਟੀਕੇਟਿਡ ਹਥਿਆਰ ਬਰਾਮਦ ਕੀਤੇ।

ਅੰਮ੍ਰਿਤਸਰ ਕਮਿਸ਼ਨਰੇਟ ਪੁਲਿਸ ਨੇ ਅਸਲਾ ਤਸਕਰੀ ਵਿੱਚ ਵੱਡੀ ਸਫਲਤਾ ਹਾਸਲ ਕੀਤੀ ਹੈ। ਇਹ ਖ਼ਬਰ ਪੰਜਾਬ ਦੀ ਸੁਰੱਖਿਆ ਲਈ ਬਹੁਤ ਅਹਿਮ ਹੈ ਕਿਉਂਕਿ ਸਰਹੱਦੀ ਇਲਾਕਿਆਂ ਵਿੱਚ ਅਸਲੇ ਅਤੇ ਨਸ਼ਿਆਂ ਦੀ ਤਸਕਰੀ ਲਗਾਤਾਰ ਚੱਲ ਰਹੀ ਹੈ। ਇਸ ਮਾਮਲੇ ਵਿੱਚ ਪੁਲਿਸ ਨੇ ਕਈ ਵਾਰ ਵੱਡੇ-ਵੱਡੇ ਮਾਡਿਊਲ ਨੂੰ ਤਬਾਹ ਕੀਤਾ ਹੈ ਅਤੇ ਅਜਿਹੀਆਂ ਕਾਰਵਾਈਆਂ ਨਾਲ ਸੂਬੇ ਵਿੱਚ ਅਪਰਾਧ ਨੂੰ ਰੋਕਣ ਵਿੱਚ ਮਦਦ ਮਿਲ ਰਹੀ ਹੈ। ਹਾਲ ਹੀ ਵਿੱਚ ਅੰਮ੍ਰਿਤਸਰ ਪੁਲਿਸ ਨੇ ਕਰਾਸ-ਬਾਰਡਰ ਅਸਲਾ ਤਸਕਰੀ ਦੇ ਨੌਟਵਰਕ ਨੂੰ ਭੇਦ ਕੀਤਾ। ਇੱਕ ਆਪ੍ਰੇਸ਼ਨ ਵਿੱਚ ਪੁਲਿਸ ਨੇ ਕਈ ਵਿਅਕਤੀਆਂ ਨੂੰ ਗ੍ਰਿਫਤਾਰ ਕੀਤਾ ਅਤੇ ਉਨ੍ਹਾਂ ਕੋਲੋਂ ਸੋਫਿਸਟੀਕੇਟਿਡ ਹਥਿਆਰ ਬਰਾਮਦ ਕੀਤੇ। ਇਨ੍ਹਾਂ ਵਿੱਚ ਤਿੰਨ PX 5.7x28mm TISAS ਟਰਕੀ ਪਿਸਤੌਲ, ਦੋ .30 ਬੋਰ ਪਿਸਤੌਲ ਅਤੇ ਇੱਕ 9MM ਪਿਸਤੌਲ ਸ਼ਾਮਲ ਸਨ। ਇਸ ਤੋਂ ਇਲਾਵਾ 60 ਜਿਆਦਾ ਕਾਰਤੂਸ ਵੀ ਜ਼ਬਤ ਕੀਤੇ ਗਏ। ਇਹ ਪਿਸਤੌਲ ਬਹੁਤ ਅਡਵਾਂਸਡ ਅਤੇ ਘੱਟ ਵਰਤੇ ਜਾਂਦੇ ਹਨ, ਜੋ ਤਸਕਰੀ ਦੇ ਨਵੇਂ ਤਰੀਕਿਆਂ ਵੱਲ ਇਸ਼ਾਰਾ ਕਰਦੇ ਹਨ। ਪੁਲਿਸ ਦੇ ਅਨੁਸਾਰ ਇਹ ਮਾਡਿਊਲ ਪਾਕਿਸਤਾਨ ਅਧਾਰਤ ਤਸਕਰਾਂ ਨਾਲ ਜੁੜੇ ਹੋਏ ਸਨ। ਇਨ੍ਹਾਂ ਤਸਕਰਾਂ ਨੇ ਸਰਹੱਦ ਪਾਰੋਂ ਹਥਿਆਰ ਅਤੇ ਨਸ਼ੀਲੇ ਪਦਾਰਥ ਭਾਰਤ ਵਿੱਚ ਭੇਜਣ ਦੀ ਕੋਸ਼ਿਸ਼

ਕੀਤੀ ਸੀ। ਇੱਕ ਵੱਡੀ ਕਾਰਵਾਈ ਵਿੱਚ 6 ਵਿਅਕਤੀਆਂ ਨੂੰ ਕਾਬੂ ਕੀਤਾ ਗਿਆ ਜਿਨ੍ਹਾਂ ਵਿੱਚ ਇੱਕ ਨਾਬਾਲਗ ਵੀ ਸ਼ਾਮਲ ਸੀ। ਇਨ੍ਹਾਂ ਕੋਲੋਂ ਲਗਭਗ 3.5 ਕਿਲੋਗ੍ਰਾਮ ਹੈਰੋਇਨ ਵੀ ਬਰਾਮਦ ਹੋਈ। ਇਹ ਦਿਖਾਉਂਦਾ ਹੈ ਕਿ ਅਸਲਾ ਅਤੇ ਨਸ਼ਾ ਤਸਕਰੀ ਅਕਸਰ ਇੱਕੱਠੇ ਚੱਲਦੀ ਹੈ ਅਤੇ ਇੱਕੋ ਨੌਟਵਰਕ ਵਰਤਿਆ ਜਾਂਦਾ ਹੈ। ਪੰਜਾਬ ਪੁਲਿਸ ਦੇ ਡਾਇਰੈਕਟਰ ਜਨਰਲ ਗੌਰਵ ਯਾਦਵ ਨੇ ਕਿਹਾ ਕਿ ਮੁੱਖ ਮੰਤਰੀ ਭਗਵੰਤ ਸਿੰਘ ਮਾਨ ਦੇ ਨਿਰਦੇਸ਼ਾਂ ਅਨੁਸਾਰ ਸੂਬੇ ਨੂੰ ਸੁਰੱਖਿਅਤ ਬਣਾਉਣ ਲਈ ਲਗਾਤਾਰ ਕਾਰਵਾਈਆਂ ਕੀਤੀਆਂ ਜਾ ਰਹੀਆਂ ਹਨ। ਅੰਮ੍ਰਿਤਸਰ ਕਮਿਸ਼ਨਰੇਟ ਪੁਲਿਸ ਨੇ ਇਸ ਮੁਹਿੰਮ ਵਿੱਚ ਵਧੀਆ ਕੰਮ ਕੀਤਾ ਹੈ। ਇਹਨਾਂ ਗ੍ਰਿਫਤਾਰੀਆਂ ਨਾਲ ਗੌਰਸਟਰਾਂ ਅਤੇ ਤਸਕਰਾਂ ਦੇ ਨੌਟਵਰਕ ਨੂੰ ਬਹੁਤ ਨੁਕਸਾਨ ਪਹੁੰਚਾਇਆ ਹੈ। ਇਸ ਤਰ੍ਹਾਂ ਦੀਆਂ ਕਾਰਵਾਈਆਂ ਨਾਲ ਨਾ ਸਿਰਫ ਅਸਲੇ ਦੀ ਤਸਕਰੀ ਰੁਕਦੀ ਹੈ ਸਗੋਂ ਅੱਤਵਾਦ ਅਤੇ ਅਪਰਾਧ ਨੂੰ ਵੀ ਰੋਕਿਆ ਜਾ ਸਕਦਾ ਹੈ। ਪੁਲਿਸ ਨੇ ਇਹ ਵੀ ਦੱਸਿਆ ਕਿ ਇਹ ਹਥਿਆਰ ਸੰਭਾਵਿਤ ਤੌਰ 'ਤੇ ਅੱਤਵਾਦੀ ਗਤੀਵਿਧੀਆਂ ਲਈ ਵਰਤੇ ਜਾ ਸਕਦੇ ਸਨ। ਇਸ ਲਈ ਇਹ ਸਫਲਤਾ ਬਹੁਤ ਮਹੱਤਵਪੂਰਨ ਹੈ। ਪੁਲਿਸ ਨੇ NDPS ਐਕਟ ਅਤੇ ਆਰਮਜ਼ ਐਕਟ ਤਹਿਤ ਕੇਸ ਦਰਜ ਕੀਤੇ ਹਨ ਅਤੇ ਜਾਂਚ ਜਾਰੀ ਹੈ।

ਭਾਰਤੀ ਸ਼ੇਅਰ ਬਾਜ਼ਾਰ ਵਿੱਚ 19 ਮਾਰਚ 2026 ਨੂੰ ਵੀਰਵਾਰ ਵਾਲੇ ਦਿਨ ਭਾਰੀ ਗਿਰਾਵਟ ਦੇਖਣ ਨੂੰ ਮਿਲੀ



ਭਾਰਤੀ ਸ਼ੇਅਰ ਬਾਜ਼ਾਰ ਵਿੱਚ 19 ਮਾਰਚ 2026 ਨੂੰ ਵੀਰਵਾਰ ਵਾਲੇ ਦਿਨ ਭਾਰੀ ਗਿਰਾਵਟ ਦੇਖਣ ਨੂੰ ਮਿਲੀ। ਬੀ.ਐੱਸ.ਈ. ਸੈਂਸੈਕਸ 2,496.89 ਅੰਕ ਯਾਨੀ ਲਗਭਗ 3.26 ਫੀਸਦੀ ਡਿੱਗ ਕੇ 74,207.24 'ਤੇ ਬੰਦ ਹੋਇਆ। ਐੱਨ.ਐੱਸ.ਈ. ਨਿਫਟੀ ਵੀ 775.65 ਅੰਕ ਡਿੱਗ ਕੇ 23,002.15 'ਤੇ ਬੰਦ ਹੋਇਆ। ਇਹ ਜੂਨ 2024 ਤੋਂ ਬਾਅਦ ਇੱਕ ਦਿਨ ਵਿੱਚ ਸਭ ਤੋਂ ਵੱਡੀ ਗਿਰਾਵਟ ਸੀ। ਦਿਨ ਦੌਰਾਨ ਸੈਂਸੈਕਸ ਇੱਕ ਵਾਰ 2,753 ਅੰਕ ਤੱਕ ਹੇਠਾਂ ਚਲਾ ਗਿਆ ਸੀ। ਇਸ ਗਿਰਾਵਟ ਨਾਲ ਨਿਵੇਸ਼ਕਾਂ ਦੀਆਂ ਅਰਬਾਂ-ਖਰਬਾਂ ਰੁਪਏ ਦੀ ਸੰਪਤੀ ਘਟ ਗਈ। ਇਸ ਵੱਡੀ ਗਿਰਾਵਟ ਦੇ ਮੁੱਖ ਕਾਰਨ ਕੱਚੇ ਤੇਲ ਦੀਆਂ ਵਧਦੀਆਂ ਕੀਮਤਾਂ ਅਤੇ ਪੱਛਮੀ ਏਸ਼ੀਆ ਵਿੱਚ ਵਧਦਾ ਤਣਾਅ ਹੈ। ਇਰਾਨ ਨੇ ਇਜ਼ਰਾਈਲ ਵੱਲੋਂ ਕੀਤੇ ਹਮਲੇ ਦੇ ਜਵਾਬ ਵਿੱਚ ਕਤਰ ਦੇ ਇੱਕ ਕੁਦਰਤੀ ਗੈਸ ਪਲਾਂਟ ਅਤੇ ਕੁਵੈਤ ਦੀਆਂ ਦੋ ਤੇਲ ਰਿਫਾਇਨਰੀਆਂ 'ਤੇ ਹਮਲੇ ਕੀਤੇ। ਇਸ ਤੋਂ ਇਲਾਵਾ ਸਾਊਦੀ ਅਰਬ ਦੀ ਇੱਕ ਰਿਫਾਇਨਰੀ ਵੀ ਨਿਸ਼ਾਨਾ ਬਣੀ। ਇਹਨਾਂ ਘਟਨਾਵਾਂ ਕਾਰਨ ਕੱਚੇ ਤੇਲ ਦੀ ਕੀਮਤ 6.75 ਫੀਸਦੀ ਵਧ ਕੇ 114.8 ਡਾਲਰ ਪ੍ਰਤੀ ਬੈਰਲ ਤੱਕ ਪਹੁੰਚ ਗਈ। ਕੁਝ ਰਿਪੋਰਟਾਂ ਮੁਤਾਬਕ ਬ੍ਰੈਂਟ ਕੱਚਾ ਤੇਲ \$110 ਤੋਂ ਵੱਧ ਅਤੇ WTI \$100 ਦੇ ਨੇੜੇ ਪਹੁੰਚ ਗਿਆ। ਇਹ ਵਾਧਾ ਭਾਰਤ ਲਈ ਬਹੁਤ ਚਿੰਤਾਜਨਕ ਹੈ ਕਿਉਂਕਿ ਭਾਰਤ ਆਪਣੀ ਜ਼ਰੂਰਤ ਦਾ ਜ਼ਿਆਦਾਤਰ ਕੱਚਾ ਤੇਲ ਆਯਾਤ ਕਰਦਾ ਹੈ। ਉੱਚ ਤੇਲ ਕੀਮਤਾਂ ਨਾਲ ਆਯਾਤ ਬਿੱਲ ਵਧਦਾ ਹੈ, ਰੁਪਏ 'ਤੇ ਦਬਾਅ ਪੈਂਦਾ ਹੈ ਅਤੇ ਮਹਿੰਗਾਈ ਵਧਣ ਦਾ ਖਤਰਾ ਵਧ ਜਾਂਦਾ ਹੈ। ਗਲੋਬਲ ਬਾਜ਼ਾਰ ਵੀ ਇਸ ਤਣਾਅ ਕਾਰਨ ਪ੍ਰਭਾਵਿਤ ਹੋਏ। ਏਸ਼ੀਆਈ ਬਾਜ਼ਾਰਾਂ ਜਿਵੇਂ ਜਪਾਨ, ਦੱਖਣੀ ਕੋਰੀਆ, ਚੀਨ ਅਤੇ ਹਾਂਗਕਾਂਗ ਵਿੱਚ ਵੀ ਵੱਡੀ ਗਿਰਾਵਟ ਆਈ। ਯੂਰਪੀ ਬਾਜ਼ਾਰਾਂ ਵਿੱਚ ਨੁਕਸਾਨ ਹੋ ਰਿਹਾ ਸੀ ਅਤੇ ਅਮਰੀਕੀ ਬਾਜ਼ਾਰ ਬੁੱਧਵਾਰ ਨੂੰ ਭਾਰੀ ਗਿਰਾਵਟ ਨਾਲ ਬੰਦ ਹੋਏ ਸਨ। ਅਮਰੀਕੀ ਫੈਡਰਲ ਰਿਜ਼ਰਵ ਨੇ ਵਿਆਜ ਦਰਾਂ ਨੂੰ ਬਰਕਰਾਰ ਰੱਖਿਆ ਪਰ ਮਹਿੰਗਾਈ ਨੂੰ ਲੈ ਕੇ ਚਿੰਤਾਵਾਂ ਵਧਾ ਦਿੱਤੀਆਂ, ਜਿਸ ਨਾਲ ਗਲੋਬਲ ਨਿਵੇਸ਼ਕ ਰਿਸਕ ਤੋਂ ਬਚਣ ਲਈ ਵਿਕਰੀ ਕਰ ਰਹੇ ਸਨ। ਭਾਰਤ ਵਿੱਚ ਵੀ ਵਿਦੇਸ਼ੀ ਸੰਸਥਾਗਤ ਨਿਵੇਸ਼ਕਾਂ (FIIs) ਨੇ ਵੱਡੀ ਵਿਕਰੀ ਕੀਤੀ। ਬੁੱਧਵਾਰ ਨੂੰ ਹੀ ਉਹਨਾਂ ਨੇ 2,714.35 ਕਰੋੜ ਰੁਪਏ ਦੇ ਸ਼ੇਅਰ ਵੇਚੇ। ਹਾਲਾਂਕਿ ਭਾਰਤੀ ਸੰਸਥਾਗਤ ਨਿਵੇਸ਼ਕਾਂ (DIIs) ਨੇ 3,253.03 ਕਰੋੜ ਰੁਪਏ ਦੇ ਸ਼ੇਅਰ ਖਰੀਦ ਕੇ ਬਾਜ਼ਾਰ ਨੂੰ ਸੰਭਾਲਣ ਦੀ ਕੋਸ਼ਿਸ਼ ਕੀਤੀ ਪਰ ਗਲੋਬਲ ਦਬਾਅ ਜ਼ਿਆਦਾ ਸੀ। ਸੈਂਸੈਕਸ ਦੀਆਂ ਵੱਡੀਆਂ ਕੰਪਨੀਆਂ ਵਿੱਚ ਭਾਰੀ ਗਿਰਾਵਟ ਆਈ। ਬਜਾਜ ਫਾਇਨਾਂਸ, ਮਹਿੰਦਰਾ ਐਂਡ ਮਹਿੰਦਰਾ, ਐੱਚ.ਡੀ.ਐੱਚ.ਸੀ. ਬੈਂਕ, ਲਾਰਸਨ ਐਂਡ ਟੂਬਰੋ ਅਤੇ ਬਜਾਜ ਫਿਨਸਰਵ ਦੇ ਸ਼ੇਅਰ ਸਭ ਤੋਂ ਵੱਧ ਡਿੱਗੇ। ਐੱਚ.ਡੀ.ਐੱਚ.ਸੀ. ਬੈਂਕ ਦੇ ਸ਼ੇਅਰ 5.13 ਫੀਸਦੀ ਡਿੱਗੇ ਕਿਉਂਕਿ ਬੈਂਕ ਦੇ ਚੇਅਰਮੈਨ ਅਤਨੂ ਚੱਕਰਵਰਤੀ ਨੇ ਨੈਤਿਕ ਕਾਰਨਾਂ ਦਾ ਹਵਾਲਾ ਦਿੰਦੇ ਹੋਏ ਅਸਤੀਫਾ ਦੇ ਦਿੱਤਾ। ਇਹ ਬੈਂਕਿੰਗ ਸੈਕਟਰ ਲਈ ਵੱਡਾ ਝਟਕਾ ਸੀ ਕਿਉਂਕਿ ਐੱਚ.ਡੀ.ਐੱਚ.ਸੀ. ਬੈਂਕ ਨਿਫਟੀ ਵਿੱਚ ਵੱਡਾ ਵੇਟਿਸ ਰੱਖਦਾ ਹੈ। ਬੈਂਕਿੰਗ, ਆਟੋ, ਆਈ.ਟੀ. ਅਤੇ ਰਿਐਲਟੀ ਸੈਕਟਰ ਵਿੱਚ ਵੀ ਵੱਡੇ ਨੁਕਸਾਨ ਹੋਏ। ਇਸ ਤੋਂ ਇਲਾਵਾ ਰੁਪਏ ਦੀ ਕਮਜ਼ੋਰੀ ਵੀ ਇੱਕ ਕਾਰਨ ਬਣੀ। ਰੁਪਿਆ ਅਮਰੀਕੀ ਡਾਲਰ ਅੱਗੇ ਰਿਕਾਰਡ ਘੱਟ ਪੱਧਰ 'ਤੇ ਪਹੁੰਚ ਗਿਆ, ਜਿਸ ਨਾਲ ਆਯਾਤ ਮਹਿੰਗੀ ਹੋਈ ਅਤੇ ਨਿਵੇਸ਼ਕਾਂ ਦੀ ਚਿੰਤਾ ਵਧੀ। ਇਹ ਸਾਰੇ ਕਾਰਨ ਮਿਲ ਕੇ ਬਾਜ਼ਾਰ ਨੂੰ ਹੇਠਾਂ ਲੈ ਗਏ। ਬਾਜ਼ਾਰ ਵਿਸ਼ੇਸ਼ਜ਼ਾ ਮੁਤਾਬਕ ਇਹ ਗਿਰਾਵਟ ਅਸਥਾਈ ਹੋ ਸਕਦੀ ਹੈ ਪਰ ਜੇਕਰ ਪੱਛਮੀ ਏਸ਼ੀਆ ਵਿੱਚ ਤਣਾਅ ਵਧਦਾ ਰਿਹਾ ਅਤੇ ਤੇਲ ਕੀਮਤਾਂ ਉੱਚੀਆਂ ਰਹੀਆਂ ਤਾਂ ਹੋਰ ਨੁਕਸਾਨ ਹੋ ਸਕਦਾ ਹੈ। ਨਿਵੇਸ਼ਕਾਂ ਨੂੰ ਸਾਵਧਾਨੀ ਵਰਤਣੀ ਚਾਹੀਦੀ ਹੈ ਅਤੇ ਲੰਬੇ ਸਮੇਂ ਦੇ ਨਿਵੇਸ਼ 'ਤੇ ਧਿਆਨ ਦੇਣਾ ਚਾਹੀਦਾ ਹੈ। ਭਾਰਤੀ ਅਰਥਵਿਵਸਥਾ ਮਜ਼ਬੂਤ ਹੈ ਪਰ ਅਨਿਸ਼ਚਿਤਤਾਵਾਂ ਨਾਲ ਬਾਜ਼ਾਰ ਵਿੱਚ ਉਤਰਾਅ-ਚੜ੍ਹਾਅ ਜਾਰੀ ਰਹਿ ਸਕਦਾ ਹੈ।



ਲੁਧਿਆਣਾ ਅਤੇ ਪੰਜਾਬ ਦੇ ਜ਼ਿਆਦਾਤਰ ਹਿੱਸਿਆਂ ਵਿੱਚ ਮੌਸਮ ਸਾਫ਼ ਤੇ ਹਲਕਾ ਗਰਮ ਰਹਿਣ ਦੀ ਸੰਭਾਵਨਾ ਹੈ

ਵੱਧ ਤੋਂ ਵੱਧ ਤਾਪਮਾਨ 27 ਤੋਂ 30 ਡਿਗਰੀ ਸੈਲਸੀਅਸ ਦੇ ਆਸ-ਪਾਸ ਰਹੇਗਾ। ਲੁਧਿਆਣਾ ਅਤੇ ਪੰਜਾਬ ਦੇ ਜ਼ਿਆਦਾਤਰ ਹਿੱਸਿਆਂ ਵਿੱਚ ਮੌਸਮ ਸਾਫ਼ ਤੇ ਹਲਕਾ ਗਰਮ ਰਹਿਣ ਦੀ ਸੰਭਾਵਨਾ ਹੈ। ਮੌਸਮ ਵਿਭਾਗ ਅਨੁਸਾਰ, ਦਿਨ ਦਾ ਵੱਧ ਤੋਂ ਵੱਧ ਤਾਪਮਾਨ 27 ਤੋਂ 30 ਡਿਗਰੀ ਸੈਲਸੀਅਸ ਦੇ ਆਸ-ਪਾਸ ਰਹੇਗਾ, ਜਦਕਿ ਘੱਟੋ-ਘੱਟ ਤਾਪਮਾਨ 15 ਤੋਂ 17 ਡਿਗਰੀ ਦੇ ਵਿਚਕਾਰ ਰਹਿ ਸਕਦਾ ਹੈ। ਸਵੇਰੇ ਅਤੇ ਸ਼ਾਮ ਨੂੰ ਹਲਕੀ ਠੰਡ ਮਹਿਸੂਸ ਹੋ ਸਕਦੀ ਹੈ, ਪਰ ਦੁਪਹਿਰ ਵੇਲੇ ਧੁੱਪ ਤੇਜ਼ ਰਹੇਗੀ। ਹਵਾ ਦੀ ਰਫ਼ਤਾਰ ਆਮ ਰਹੇਗੀ ਅਤੇ ਕਿਤੇ-ਕਿਤੇ ਹਲਕੀਆਂ ਹਵਾਵਾਂ ਚੱਲ ਸਕਦੀਆਂ ਹਨ। ਪਿਛਲੇ ਕੁਝ ਦਿਨਾਂ ਤੋਂ ਪੰਜਾਬ ਵਿੱਚ ਮੌਸਮ ਸੁੱਕਾ ਰਿਹਾ ਹੈ ਅਤੇ ਮਾਰਚ ਮਹੀਨੇ ਵਿੱਚ ਤਾਪਮਾਨ ਧੀਰੇ-ਧੀਰੇ ਵਧ ਰਿਹਾ ਹੈ। ਚੰਡੀਗੜ੍ਹ ਮੌਸਮ ਵਿਭਾਗ ਦੇ ਅਨੁਮਾਨ ਮੁਤਾਬਕ, ਅਗਲੇ 4-5 ਦਿਨਾਂ ਤੱਕ ਮੌਸਮ ਖੁਸ਼ਕ ਰਹਿਣ ਦੀ ਸੰਭਾਵਨਾ ਹੈ। ਕਿਤੇ ਵੀ ਬਾਰਿਸ਼ ਜਾਂ ਗਰਜ਼-ਚਮਕ ਦੀ ਕੋਈ ਚੇਤਾਵਨੀ ਨਹੀਂ ਜਾਰੀ ਕੀਤੀ ਗਈ। ਲੁਧਿਆਣਾ ਵਿੱਚ ਅੱਜ ਦਾ ਮੌਸਮ ਮਿਲਾਪ ਵਾਲਾ ਰਹੇਗਾ - ਨਾ ਬਹੁਤ ਠੰਡ ਅਤੇ ਨਾ ਹੀ ਬਹੁਤ ਗਰਮੀ। ਖੇਤੀਬਾੜੀ ਕਰਨ ਵਾਲੇ ਕਿਸਾਨਾਂ ਲਈ ਇਹ ਸਮਾਂ ਫਸਲਾਂ ਦੀ ਦੇਖਭਾਲ ਲਈ ਢੁੱਕਵਾਂ ਹੈ, ਖਾਸ ਕਰਕੇ ਗੇਹੂੰ ਅਤੇ ਹੋਰ ਫਸਲਾਂ ਵਿੱਚ ਸਿੰਚਾਈ ਦੀ ਲੋੜ ਵਧ ਸਕਦੀ ਹੈ ਕਿਉਂਕਿ ਨਮੀ ਘੱਟ ਹੈ। ਅੰਮ੍ਰਿਤਸਰ, ਜਲੰਧਰ, ਬਠਿੰਡਾ ਅਤੇ ਪਟਿਆਲਾ ਵਰਗੇ ਸ਼ਹਿਰਾਂ ਵਿੱਚ ਵੀ ਤਾਪਮਾਨ ਲਗਭਗ ਇੱਕੋ ਜਿਹਾ ਰਹਿਣ ਦੀ ਉਮੀਦ

ਪਰੇਸ਼ਾਨ ਮਨ ਕਦੇ ਵੀ ਸਹੀ ਹੱਲ ਨਹੀਂ ਲੱਭ ਸਕਦਾ



ਜਿਵੇਂ ਉੱਬਲਦੇ ਪਾਣੀ ਵਿੱਚ ਅਸੀਂ ਆਪਣਾ ਪਰਛਾਵਾਂ ਨਹੀਂ ਵੇਖ ਸਕਦੇ , ਉਸੇ ਤਰ੍ਹਾਂ ਪਰੇਸ਼ਾਨ ਮਨ ਨਾਲ ਅਸੀਂ ਕਿਸੇ ਆਈ ਹੋਈ ਮੁਸੀਬਤ ਦਾ ਹੱਲ ਵੀ ਨਹੀਂ ਵੇਖ ਸਕਦੇ, ਜਦੋਂ ਮਨ ਸ਼ਾਂਤ ਹੋਵੇਗਾ ਤਾਂ ਕੋਈ ਨਾ ਕੋਈ ਹੱਲ ਜਰੂਰ ਸੁੱਝਦਾ ਹੈ। ਕਿਹਿਣ ਦਾ ਭਾਵ ਕਿ ਕਈ ਵਾਰ ਸਾਡੀ ਜ਼ਿੰਦਗੀ ਵਿੱਚ ਆਈਆਂ ਪਰੇਸ਼ਾਨੀਆਂ ਸਾਨੂੰ ਬੇਚੈਨ ਤੇ ਪਰੇਸ਼ਾਨ ਕਰ ਦਿੰਦੀਆਂ ਹਨ , ਕਿਉਂਕਿ ਹਰ ਕੋਈ ਏਨਾ ਮਜ਼ਬੂਤ ਨਹੀਂ ਹੁੰਦਾ ਕਿ ਸਾਹਮਣੇ ਮੁਸੀਬਤ ਹੋਵੇ ਤੇ ਘਬਰਾਵੇ ਨਾ ਜਾਂ ਪਰੇਸ਼ਾਨ ਨਾ ਹੋਵੇ, ਕਿਉਂਕਿ ਮੁਸੀਬਤ ਪਰੇਸ਼ਾਨੀ ਹਰ ਮਨੁੱਖ ਨੂੰ ਤੋੜਦੀ ਹੈ ਤੇ ਡਾਵਾਂਡੋਲ ਕਰਦੀ ਹੈ, ਅਤੇ ਉਸੇ ਘਬਰਾਹਟ ਅਤੇ ਪਰੇਸ਼ਾਨੀ ਵਿੱਚ ਉਲਝਿਆ ਦਿਮਾਗ ਕੋਈ ਵੀ ਹੱਲ ਕੱਢਣ ਦੇ ਸਮਰੱਥ ਨਹੀਂ ਹੁੰਦਾ ਜਿਸਨਾਲ ਇਨਸਾਨ ਦੀ ਸੋਚਣ ਸ਼ਕਤੀ ਬਿਲਕੁੱਲ ਜ਼ੀਰੋ ਹੋ ਜਾਂਦੀ ਹੈ ਅਤੇ ਜਿਵੇਂ ਮੈਂ ਉੱਪਰ ਕਿਹਾ ਕਿ ਪਾਣੀ ਉਬਲਦਾ ਹੋਵੇ ਜਾਂ ਹਵਾ ਦੇ ਚੱਲਣ ਨਾਲ ਜਦੋਂ ਪਾਣੀ ਦੀਆਂ ਲਹਿਰਾਂ ਚੱਲਦੀਆਂ ਨੇ ਤਾਂ ਪਾਣੀ ਵਿੱਚ ਸਾਨੂੰ ਆਪਣੀ ਝਲਕ ਸਾਡਾ ਦਿਖਾਈ ਨਹੀਂ ਦਿੰਦੀ ਤੇ ਜਦੋਂ ਪਾਣੀ ਠੰਡਾ ਤੇ ਸ਼ਾਂਤ ਹੋਵੇ ਫੇਰ ਅਸੀਂ

ਉਹਦੇ ਵਿੱਚੋਂ ਆਪਣੇ ਆਪ ਨੂੰ ਸਾਫ਼ ਦੇਖ ਸਕਦੇ ਹਾਂ, ਏਸੇ ਤਰ੍ਹਾਂ ਸਾਡਾ ਮਨ ਹੈ , ਅਗਰ ਇਹ ਪਰੇਸ਼ਾਨ ਹੈ ਜਾਂ ਗੁੱਸੇ ਵਿੱਚ ਹੈ ਤਾਂ ਇਹ ਕਦੇ ਵੀ ਠੀਕ ਫੈਸਲੇ ਨਹੀਂ ਲੈਂਦਾ , ਪਰ ਜਦੋਂ ਇਹ ਸ਼ਾਂਤ ਹੋਵੇ ਠੰਡਾ ਹੋਵੇ ਤਾਂ ਫੇਰ ਇਸਨੂੰ ਸਭ ਹੱਲ ਸੁੱਝ ਜਾਂਦੇ ਹਨ। ਤੁਸੀਂ ਵੇਖਿਆ ਹੋਣਾ ਕਿ ਕਈ ਵਾਰੀ ਅਸੀਂ ਗੁੱਸੇ ਵਿੱਚ ਕਿਸੇ ਨੂੰ ਕੁੱਝ ਮਾੜਾ ਚੰਗਾ ਬੋਲ ਜਾਂਦੇ ਹਾਂ ਤੇ ਜਦੋਂ ਰਾਤ ਨੂੰ ਸ਼ਾਂਤ ਮਨ ਨਾਲ ਸੋਚਦੇ ਹਾਂ ਤਾਂ ਆਪਣੀ ਗਲਤੀ ਦਾ ਅਹਿਸਾਸ ਜਰੂਰ ਹੁੰਦਾ ਕਿ ਅਗਲਾ ਗਲਤ ਨਹੀਂ ਸੀ ਮੇਰੇ ਤੋਂ ਹੀ ਗੁੱਸੇ ਵਿੱਚ ਵੱਧ ਘੱਟ ਬੋਲਿਆ ਗਿਆ , ਮੇਰਾ ਹੀ ਨਹੀਂ ਹਰ ਇੱਕ ਦਾ ਇਹ ਤਜਰਬਾ ਹੋਵੇਗਾ ਪਰ ਅਸੀਂ ਇਸ ਗਲਤੀ ਨੂੰ ਆਪਣੇ ਅੰਦਰ ਅੰਦਰ ਤੇ ਸਵੀਕਾਰ ਕਰ ਲੈਂਦੇ ਹਾਂ ਪਰ ਅਗਲੇ ਦੇ ਸਾਹਮਣੇ ਆਪਣੇ ਆਪ ਨੂੰ ਝੁਕਾਉਣ ਵਿੱਚ ਆਪਣੀ ਹੇਠੀ ਸਮਝਦੇ ਹਾਂ, ਪਰ ਇੱਕ ਗੱਲ ਤੇ ਮੰਨਣ ਵਾਲੀ ਹੈ ਕਿ ਸ਼ਾਂਤ ਮਨ ਸਾਨੂੰ ਸਕਾਰਾਤਮਕ ਸੋਚ ਪ੍ਰਦਾਨ ਕਰਦਾ ਹੈ, ਏਸੇ ਤਰ੍ਹਾਂ ਸ਼ਾਂਤ ਮਨ ਪਰੇਸ਼ਾਨੀਆਂ ਦੇ ਹੱਲ ਵੀ ਦਿੰਦਾ ਹੈ ਸੇ ਪਰੇਸ਼ਾਨੀ ਆਉਣ ਤੇ ਘਬਰਾਉਣ ਨਾਲੋਂ ਬਿਹਤਰ ਹੈ ਅਸੀਂ ਆਪਣੇ ਮਨ ਨੂੰ ਕੁੱਝ

ਸਮਾਂ ਦੇਈਏ ਤਾਂ ਕਿ ਉਹ ਕੋਈ ਉਸਦਾ ਕੋਈ ਠੀਕ ਹੱਲ ਸੋਚੇ ਨਾ ਕਿ ਘਬਰਾਈ ਜਾਈਏ ਤੇ ਮਸਲੇ ਹੋਰ ਉਲਝਾ ਲਈਏ । ਮੈਂ ਕਿਤੇ ਪੜ੍ਹਿਆ ਸੀ ਕਿ ਗੁੱਸਾ ਅਤੇ ਪਰੇਸ਼ਾਨੀ ਦਿਮਾਗ ਵਿੱਚ 'ਕੋਰਟੀਸੋਲ' (cortisol) ਅਤੇ 'ਐਡਰੇਨਾਲੀਨ' (adrenaline) ਵਰਗੇ ਤਣਾਅ ਹਾਰਮੋਨਸ ਨੂੰ ਵਧਾਉਂਦੇ ਹਨ, ਜੋ ਲੰਬੇ ਸਮੇਂ ਤੱਕ ਰਹਿਣ 'ਤੇ ਦਿਮਾਗ ਦੇ ਸੈੱਲਾਂ ਨੂੰ ਨੁਕਸਾਨ ਪਹੁੰਚਾ ਸਕਦੇ ਹਨ। ਇਸ ਨਾਲ ਸੋਚਣ-ਸਮਝਣ ਵਿੱਚ ਕਮੀ ਵੀ ਆਉਂਦੀ ਹੈ ਇਹ ਭਾਵਨਾਵਾਂ ਦਿਮਾਗ ਦੇ ਉਸ ਹਿੱਸੇ (prefrontal cortex) ਨੂੰ ਪ੍ਰਭਾਵਿਤ ਕਰਦੀਆਂ ਹਨ ਜੋ ਤਰਕਸੰਗਤ ਸੋਚਣ ਅਤੇ ਫੈਸਲੇ ਲੈਣ ਲਈ ਜ਼ਿੰਮੇਵਾਰ ਹੁੰਦਾ ਹੈ, ਜਿਸ ਨਾਲ ਗਲਤ ਫੈਸਲੇ ਲੈਣ ਦੀ ਸੰਭਾਵਨਾ ਵਧ ਜਾਂਦੀ ਹੈ। ਸੇ ਜਿੰਨਾਂ ਹੋ ਸਕੇ ਮਨ ਨੂੰ ਸ਼ਾਂਤ ਅਤੇ ਠੰਡਾ ਰੱਖਣ ਦੀ ਜਰੂਰਤ ਹੈ ਤਾਂ ਕਿ ਸਕਾਰਾਤਮਕ ਸੋਚ ਸਕੀਏ।
ਹਰਵਿੱਦਰ ਕੋਰ ਕਾਹਲੋਂ

ਦੁਆਵਾਂ



ਤੇਰੇ ਸੁਖੀ ਰਹਿਣ ਦੀਆਂ ਸੱਜਣਾ ਵੇ,
ਮੈਂ ਰੋਜ ਦੁਆਵਾਂ ਕਰਦਾ ਰਿਹਾ।
ਜਿੰਨੇ ਵੀ ਤੇਰੇ ਨਖਰੇ ਸੀ ਮੈਂ,
ਹੱਸ-ਹੱਸਕੇ ਸਭ ਜਰਦਾ ਰਿਹਾ।
ਤੇਰੇ ਕੱਲੇ-ਕੱਲੇ ਬੋਲ ਤੇ ਮੈਂ, ਬਿਨ ਸੋਚੇ ਫੁੱਲ ਚੜ੍ਹਾਉਂਦਾ ਸੀ।
ਤੇਰੇ ਲੰਘਣ ਵਾਲੇ ਰਾਹਵਾਂ ਵਿੱਚ, ਨਿੱਤ ਸੱਜਰੇ ਫੁੱਲ ਵਿਛਾਉਂਦਾ ਸੀ।
ਹਰ ਗੱਲ ਦੇ ਵਿੱਚ ਤੇਰੀ ਜਿੱਤ ਹੋਵੇ,
ਮੈਂ ਜਾਣ-ਜਾਣਕੇ ਹਰਦਾ ਰਿਹਾ।
ਤੇਰੇ ਸੁਖੀ-----।

ਮੈਂ ਬੋਲ-ਕੁਬੋਲ ਕੋਈ ਬੋਲਿਆ ਨਹੀਂ, ਤੇਰੇ ਕੋੜ ਬੋਲ ਵੀ ਸਹਿੰਦਾ ਸੀ।
ਕਿਸੇ ਗੱਲ ਤੇ ਤੂੰ ਜਦ ਗਲਤ ਹੋਣਾ, ਤੈਨੂੰ ਤਦ ਵੀ ਮੈਂ ਸਹੀ ਕਹਿੰਦਾ ਸੀ।
ਕਿਤੇ ਬਿਨਾਂ ਵਜ੍ਹਾ ਨਾ ਛੱਡਜੋਂ ਤੂੰ, ਇਸ ਗੱਲ ਤੋਂ ਹੀ ਮੈਂ ਡਰਦਾ ਰਿਹਾ। ਤੇਰੇ ਸੁਖੀ-----
- ਮੇਰੇ ਮਨ ਵਿੱਚ ਖੋਫ ਸੀ ਜਿਸ ਗੱਲ ਦਾ, ਗੱਲ ਅੰਤ ਨੂੰ ਉਹੀ ਹੋ ਗਈ ਏ। ਮੇਰੀ ਚੱਲਦੀ ਬੇੜੀ ਜਿੰਦਗੀ ਦੀ, ਵਿੱਚ ਭੰਵਰ ਦੇ ਆਣ ਖਲੇ ਗਈ ਏ। ਗੱਲ 'ਨਾਗਰਾ' ਜਨਤਕ ਹੋ ਗਈ ਉਹ, ਜਿਸ ਗੱਲ ਤੇ ਹੁਣ ਤੱਕ ਪਰਦਾ ਰਿਹਾ। ਤੇਰੇ ਸੁਖੀ ਰਹਿਣ ਲਈ ਸੱਜਣਾ ਵੇ, ਮੈਂ ਰੋਜ ਦੁਆਵਾਂ ਕਰਦਾ ਰਿਹਾ। ਮੈਂ ਰੋਜ ਦੁਆਵਾਂ ਕਰਦਾ ਰਿਹਾ।
ਜਸਪਾਲ ਸਿੰਘ ਨਾਗਰਾ (ਮਹਿੰਦਪੁਰੀਆ)
ਪੋਰਟਲੈਂਡ, ਓਰੇਗਨ (ਅਮਰੀਕਾ)
+13604481989

ਨਰਾਤੇ ਮਾਤਾ ਦੇ "ਮਾਤਾ ਦੀ ਭੇਟ"



ਮੰਦਰਾਂ ਤੇ -
ਆਵਾਂਗੇ ਹਰ ਸਾਲ ਜੀ ਮਾਂ ਤੇਰੇ ਮੰਦਰਾਂ ਤੇ - -
ਝੁਲਦੇ ਝੰਡੇ ਲਾ ਜੀ ਮਾਂ ਤੇਰੇ ਮੰਦਰਾਂ ਤੇ
9 ਮਾਂ ਤੂੰ ਦੁਖੜੇ ਸੱਭ ਦੇ ਹਰਦੀ।
ਦਾਤਾਂ ਦੇ ਨਾਲ ਝੋਲੀਆਂ ਭਰਦੀ।।
ਮਾਂ ਤੂੰ ਦੁਖੜੇ ਸਭ ਦੇ ਹਰ ਦੀ।
ਦਾਤਾਂ ਦੇ ਨਾਲ ਝੋਲੀਆਂ ਭਰਦੀ--
ਕਰਦੀ ਮਾਲੇ ਮਾਲ ਜੀ ਮਾਂ ਤੇਰੇ ਮੰਦਰਾਂ ਤੇ--
ਮੰਦਰਾਂ ਤੇ ਆਵਾਂਗੇ ਹਰ ਸਾਲ ਜੀ ਮਾਂ ਤੇਰੇ ਮੰਦਰਾਂ ਤੇ - -
2 ਭਗਤ ਜਦੋਂ ਮਾਂ ਦੁਆਰੇ ਆਉਂਦੇ।
ਸ਼ਰਧਾ ਨਾਲ ਜੈਕਾਰੇ ਲਾਉਂਦੇ।।
ਭਗਤ ਜਦੋਂ ਮਾਂ ਦੁਆਰੇ ਆਉਂਦੇ।
ਸ਼ਰਧਾ ਨਾਲ ਜੈਕਾਰੇ ਲਾਉਂਦੇ।।

ਟੱਲ ਖੜਕਾਉਂਦੇ ਨਾਲ ਜੀ ਮਾਂ ਤੇਰੇ ਮੰਦਰਾਂ ਤੇ -
ਮੰਦਰਾਂ ਤੇ ਆਵਾਂਗੇ ਹਰ ਸਾਲ ਜੀ ਮਾਂ ਤੇਰੀ ਮੰਦਰਾਂ ਤੇ - - -
੩ ਪਉੜੀ ਪੌੜੀ ਚੜਦੇ ਜਾਈਏ।
ਹਰ ਪੌੜੀ ਤੇਰੀ ਰਹਿਮਤ ਪਾਈਏ।।
ਪਾਉੜੀ ਪਾਉੜੀ ਚੜਦੇ ਜਾਈਏ।।
ਹਰ ਪੌੜੀ ਤੇਰੀ ਰਹਿਮਤ ਪਾਈਏ!!
ਨੇੜੇ ਹੋ ਕੇ ਸੁਣੀ ਮਾਂ ਹਾਲ ਜੀ ਮਾਂ ਤੇਰੇ ਮੰਦਰਾਂ ਤੇ ਮੰਦਰਾਂ ਤੇ ਆਵਾਂਗੇ ਹਰ ਸਾਲ ਨੀ ਮਾਂ ਤੇਰੇ ਮੰਦਰਾਂ ਤੇ - -
੪ ਗੋਟੇ ਵਾਲੀਆਂ ਚੁੰਨੀਆਂ ਲਿਆਈਏ।
ਯਜਾ ਨਾਰੀਅਲ ਭੇਟ ਚੜਾਈਏ।।
ਮੌਲੀ ਅਤੇ ਸਪਾਰੀ ਨਿਆਈਏ।
ਨਾਰੀਅਲ ਵੀ ਭੇਟ ਚੜਾਈਏ!!

ਲਿਆਈਏ ਨਾਲ ਗੁਲਾਲ ਜੀ ਮਾਂ ਤੇਰੇ ਮੰਦਰਾਂ ਤੇ - -
ਮੰਦਰਾਂ ਤੇ ਆਵਾਂਗੇ ਹਰ ਸਾਲ ਜੀ ਮਾਂ ਤੇਰੇ ਮੰਦਰਾਂ ਤੇ - -
੫ ਦੱਦਾਹੂਰੀਆ ਬੇਨਤੀ ਕਰਦਾ।
ਚੱਕੀ ਤੇਰੀ ਹਰ ਸਾਲ ਭਰਦਾ।।
ਮਾਂ ਜਸਵੀਰ ਹੈ ਬੇਨਤੀ ਕਰਦਾ।
ਚੱਕੀ ਤੇਰੀ ਹਰ ਸਾਲ ਭਰਦਾ।।
ਪਰਿਵਾਰ ਨੂੰ ਲੈ ਕੇ ਨਾਲ ਜੀ ਮਾਂ ਤੇਰੇ ਮੰਦਰਾਂ ਤੇ - ਮੰਦਰਾਂ ਤੇ ਆਵਾਂਗੇ ਹਰ ਸਾਲ ਜੀ ਮਾਂ ਤੇਰੇ ਮੰਦਰਾਂ ਤੇ - -
ਜਸਵੀਰ ਸ਼ਰਮਾਂ ਦੱਦਾਹੂਰ
ਸ਼੍ਰੀ ਮੁਕਤਸਰ ਸਾਹਿਬ
95691-49556

ਕਹਾਣੀ- ਆਖਰੀ ਰਾਸਤਾ



ਸੀ। ਉਹ ਸਵਾਲ ਸੀ, ਅਸੀਂ ਕਿੱਥੇ ਜਾ ਰਹੇ ਆਂ?
ਅਤੇ ਸੁਰਜੀਤ ਕੋਲ ਕੋਈ ਜਵਾਬ ਨਹੀਂ ਸੀ।
ਉਸ ਰਾਤ ਉਹ ਬੈਠ ਤੇ ਬੈਠ ਆਪਣੇ ਆਪ ਨਾਲ ਲੜਦਾ ਰਿਹਾ।
ਮਨ ਵਿੱਚ ਵਿਚਾਰਾਂ ਦਾ ਰੇਲਾ ਵਗਦਾ ਰਿਹਾ, ਕਦੇ ਕੱਲ੍ਹ ਦਾ ਕੋਈ ਖੱਟਾ ਸੀਨ, ਕਦੇ ਅਗਲੇ ਮਹੀਨੇ ਦੀ ਕੋਈ ਦੇਣਦਾਰੀ, ਕਦੇ ਮਾਂ ਦੀ ਬੱਕੀ ਹੋਈ ਆਵਾਜ਼। ਜਿੰਨਾ ਸੋਚਦਾ, ਉਨਾ ਹੀ ਹਨੇਰਾ ਗੂੜ੍ਹਾ ਹੁੰਦਾ ਜਾਂਦਾ।
ਫਿਰ ਉਹ ਵਿਚਾਰ ਆਇਆ — ਉਹ ਵਿਚਾਰ ਜੇ ਉਸਨੇ ਕਦੇ ਖੁਦ ਕੋਲੋਂ ਆਉਣ ਦੀ ਉਮੀਦ ਨਹੀਂ ਕੀਤੀ ਸੀ।
"ਜੇ ਮੈਂ ਹੀ ਨਾ ਰਿਹਾ... ਤਾਂ?"
ਉਸਨੇ ਉਹ ਵਿਚਾਰ ਦੂਰ ਕਰਨਾ ਚਾਹਿਆ। ਪਰ ਉਹ ਗਿਆ ਨਹੀਂ। ਉਲਟਾ ਹੋਰ ਨੇੜੇ ਆ ਗਿਆ।
ਮਨ ਨੇ ਕਿਹਾ — ਤੇਰੇ ਬਿਨਾਂ ਇਹ ਸਭ ਘੱਟੋ-ਘੱਟ ਤੇਰੇ ਕਰਕੇ ਤਾਂ ਨਹੀਂ ਤੜਫਣਗੇ। ਤੂੰ ਹੀ ਤਾਂ ਮੁਸੀਬਤ ਏ। ਤੂੰ ਹੀ ਤਾਂ ਕਮਾ ਨਹੀਂ ਸਕਦਾ। ਤੂੰ ਹੀ ਤਾਂ ਬੋਝ ਏ।
ਝੂਠ ਸੀ। ਪਰ ਉਸ ਰਾਤ ਉਹ ਝੂਠ ਸੱਚ ਵਰਗਾ ਲੱਗਦਾ ਸੀ।
ਉਸਨੇ ਹੌਲੀ-ਹੌਲੀ ਮਨ ਵਿੱਚ ਦੋ ਰਾਹ ਵੇਖੇ ਪਹਿਲਾ ਰਾਹ - ਸਭ ਕੁਝ ਖ਼ਤਮ। ਕੋਈ ਦੇਣਦਾਰੀ ਨਹੀਂ, ਕੋਈ ਸਵਾਲ ਨਹੀਂ, ਕੋਈ ਕੱਲ੍ਹ ਨਹੀਂ।
ਦੂਜਾ ਰਾਹ- ਉੱਠਣਾ, ਲੜਨਾ, ਫਿਰ ਤੋਂ ਕੋਸ਼ਿਸ਼ ਕਰਨਾ, ਉਹ ਰਾਹ ਜੋ ਦਿੱਸਦਾ ਨਹੀਂ ਸੀ, ਪਰ ਸ਼ਾਇਦ ਸੀ।
ਦੇਵਾਂ ਵਿਚਕਾਰ ਉਹ ਘੱਟਿਆਂ ਬੱਧੀ ਬੈਠਾ ਰਿਹਾ। ਘੜੀ ਦੀਆਂ ਸੂਈਆਂ ਤੁਰਦੀਆਂ ਰਹੀਆਂ। ਉਹ ਨਹੀਂ ਤੁਰਿਆ।
ਫਿਰ ਹੌਲੀ-ਹੌਲੀ ਥਕਾਵਟ ਨੇ ਹੀ ਉਸਦਾ ਫੈਸਲਾ ਕਰ ਦਿੱਤਾ, ਉਸਨੇ ਪਹਿਲਾ ਰਾਹ ਚੁਣ ਲਿਆ। ਮਨ ਵਿੱਚ ਕਿਹਾ, "ਬੱਸ। ਹੋਰ ਨਹੀਂ"
"ਅਤੇ ਉਸੇ ਪਲ — ਕਿਰਨ ਕੰਧੀ।
ਨੀਂਦ ਵਿੱਚ ਉਸਦੇ ਸਾਹ ਤੋੜ ਹੋ ਗਏ। ਉਸਨੇ ਰਜਾਈ ਖਿੱਚੀ। ਫਿਰ ਅਚਾਨਕ ਉੱਠ ਕੇ ਆਪਣੇ ਛੋਟੇ ਜਿਹੇ ਹੱਥਾਂ ਨਾਲ ਸੁਰਜੀਤ ਦੀ ਬਾਂਹ ਫੜ ਲਈ, ਘੁੱਟ ਕੇ, ਜਿਵੇਂ ਡੁੱਬਦਾ ਕੋਈ

ਕਿਸਤੀ ਫੜਦਾ ਏ ਅਤੇ ਉਸਦੀ ਨੀਮ-ਨੀਂਦ ਵਿੱਚੋਂ ਆਵਾਜ਼ ਆਈ
"ਪਾਪਾ... ਪਾਪਾ ਮੈਨੂੰ ਬਚਾਓ... ਕੋਈ ਮੈਨੂੰ ਮਾਰ ਰਿਹਾ ਸੀ... ਪਾਪਾ ਤੁਸੀਂ ਆ ਗਏ... ਤੁਸੀਂ ਮੈਨੂੰ ਬਚਾ ਲਿਆ..."
ਸੁਰਜੀਤ ਦਾ ਸਰੀਰ ਜਮ ਗਿਆ।
ਉਹ ਸ਼ਬਦ ਕੰਨਾਂ ਵਿੱਚ ਗੂੰਜਦੇ ਰਹੇ "ਪਾਪਾ ਤੁਸੀਂ ਮੈਨੂੰ ਬਚਾ ਲਿਆ।"
ਕਿਰਨ ਫਿਰ ਸੌ ਗਈ — ਬੇਫਿਕਰੀ ਨਾਲ, ਉਸਦੀ ਬਾਂਹ ਅਜੇ ਵੀ ਫੜੀ ਹੋਈ।
ਅਤੇ ਸੁਰਜੀਤ ਟੁੱਟ ਗਿਆ — ਅੰਦਰੋਂ, ਪੂਰੀ ਤਰ੍ਹਾਂ।
ਉਸਦੇ ਮਨ ਵਿੱਚ ਇੱਕੋ ਵੇਲੇ ਹਜ਼ਾਰ ਖ਼ਿਆਲ ਆਏ —
ਜੇ ਮੈਂ ਨਾ ਰਿਹਾ, ਤਾਂ ਇਹ ਸਵੇਰੇ ਉੱਠੇਗੀ ਅਤੇ ਪਾਪਾ ਨੂੰ ਲੱਭੇਗੀ। ਪਾਪਾ ਨਹੀਂ ਮਿਲਣਗੇ।
ਹਰਮਨ ਵੱਡਾ ਏ, ਪਰ ਅਜੇ ਸਮਝਦਾ ਨਹੀਂ। ਉਹ ਸਾਰੀ ਉਮਰ ਸੋਚਦਾ ਰਹੇਗਾ ਕਿ ਪਾਪਾ ਨੇ ਸਾਨੂੰ ਛੱਡ ਦਿੱਤਾ।
ਨਰਿੰਦਰ — ਜਿਸਨੇ ਕਦੇ ਉਲਾਭਾ ਨਹੀਂ ਦਿੱਤਾ, ਜੇ ਅਜੇ ਵੀ ਭਰੋਸਾ ਕਰਦੀ ਏ — ਉਹ ਇਕੱਲੀ ਇਨ੍ਹਾਂ ਬੱਚਿਆਂ ਨੂੰ ਕਿਵੇਂ ਪਾਲੇਗੀ? ਮਾਂ ਦੀਆਂ ਦਵਾਈਆਂ ਕੌਣ ਭੋਜੇਗਾ? ਬਾਪੂ ਦਾ ਅਪ੍ਰੇਸ਼ਨ ਕੌਣ ਕਰਾਵੇਗਾ? ਅਤੇ ਇਹ ਕਿਰਨ — ਜੋ ਡਰਾਉਣੇ ਸੁਪਨੇ ਵਿੱਚ ਵੀ ਸਿਰਫ ਪਾਪਾ ਨੂੰ ਲੱਭਦੀ ਏ — ਇਹ ਉਦੋਂ ਕਿਸ ਨੂੰ ਫੜੇਗੀ?
ਮੁਸ਼ਕਲਾਂ ਉਸਦੀ ਮੌਤ ਨਾਲ ਖ਼ਤਮ ਨਹੀਂ ਹੋਈਆਂ ਸਨ। ਉਹ ਬੱਸ ਉਸਦੇ ਜਾਣ ਤੋਂ ਬਾਅਦ ਇਨ੍ਹਾਂ ਮਾਸੂਮਾਂ ਤੇ ਸੁੱਟੀਆਂ ਜਾਣੀਆਂ ਸਨ — ਹਮੇਸ਼ਾ ਲਈ।
ਸੁਰਜੀਤ ਦੀਆਂ ਅੱਖਾਂ ਭਰ ਆਈਆਂ। ਇੱਕ ਹੜ੍ਹ ਡਿੱਗਿਆ, ਫਿਰ ਦੂਜਾ। ਉਸਨੇ ਹੱਥ ਨਾਲ ਪੁੱਛੇ। ਫਿਰ ਹੋਰ ਆਏ। ਉਹ ਚੁੱਪ ਚਾਪ ਰੋਂਦਾ ਰਿਹਾ — ਉਹ ਰੋਣਾ ਜੋ ਮਹੀਨਿਆਂ ਤੋਂ ਅੰਦਰ ਬੰਦ ਸੀ।
ਅਤੇ ਫਿਰ ਉਸਨੇ ਕਿਰਨ ਵੱਲ ਵੇਖਿਆ — ਉਹ ਅਜੇ ਵੀ ਸੁੱਤੀ ਹੋਈ ਸੀ, ਬੇਫਿਕਰੀ ਨਾਲ, ਉਸਦੀ ਬਾਂਹ ਫੜੀ।
ਮਨ ਵਿੱਚ ਕਿਹਾ — "ਨਹੀਂ। ਮੈਂ ਇਹ ਨਹੀਂ ਕਰਾਂਗਾ।"

ਉਸਨੇ ਡੂੰਘਾ ਸਾਹ ਲਿਆ — ਉਹ ਸਾਹ ਜੋ ਕਈ ਘੰਟਿਆਂ ਤੋਂ ਰੁਕਿਆ ਹੋਇਆ ਸੀ।
ਉਸਨੇ ਸੋਚਿਆ — ਔਖਾ ਹੋਣਾ ਅਤੇ ਅਸੰਭਵ ਹੋਣਾ, ਇਹ ਇੱਕੋ ਗੱਲ ਨਹੀਂ। ਹਾਲਾਤ ਔਖੇ ਨੇ। ਪਰ ਹਾਲਾਤ ਬਦਲਦੇ ਨੇ — ਜੇ ਬੰਦਾ ਟਿਕਿਆ ਰਹੇ।
ਕਾਰੋਬਾਰ ਘਾਟੇ ਵਿੱਚ ਏ, ਪਰ ਖ਼ਤਮ ਨਹੀਂ ਹੋਇਆ। ਉਧਾਰ ਏ, ਪਰ ਦੇਣ ਵਾਲੇ ਦਰਵਾਜ਼ਾ ਨਹੀਂ ਤੋੜਿਆ। ਅਤੇ ਉਸਦੇ ਹੱਥ — ਉਹ ਅਜੇ ਕੰਮ ਕਰ ਸਕਦੇ ਨੇ।
ਉਸਨੇ ਫੈਸਲਾ ਕੀਤਾ।
ਦਿਨ ਵੇਲੇ ਕੋਈ ਨੌਕਰੀ ਲੱਭੇਗਾ — ਕੋਈ ਵੀ। ਘੱਟ ਤਨਖਾਹ ਵਾਲੀ, ਛੋਟੀ ਜਿਹੀ। ਅਹੰਕਾਰ ਨੂੰ ਇੱਕ ਪਾਸੇ ਰੱਖ ਕੇ। ਰਾਤ ਨੂੰ ਕਾਰੋਬਾਰ ਸੰਭਾਲੇਗਾ — ਛੋਟੇ ਪੱਧਰ ਤੋਂ ਮੁੜ ਸ਼ੁਰੂ ਕਰੇਗਾ। ਲੈਣਦਾਰਾਂ ਨਾਲ ਖੁੱਲ੍ਹ ਕੇ ਗੱਲ ਕਰੇਗਾ — ਲੁਕਣ ਦੀ ਬਜਾਏ ਸਾਹਮਣੇ ਜਾਵੇਗਾ। ਅਤੇ ਨਰਿੰਦਰ ਨੂੰ ਦੱਸੇਗਾ — ਸਭ ਕੁਝ। ਉਹ ਬੋਝ ਨੇ ਇਕੱਲੇ ਚੁੱਕਦਾ ਰਿਹਾ ਸੀ, ਉਸਨੂੰ ਵੱਡਣਾ ਸੀ।
ਅਗਲੀ ਸਵੇਰ ਜਦੋਂ ਕਿਰਨ ਉੱਠੀ, ਉਸਨੇ ਦੇਖਿਆ ਕਿ ਪਾਪਾ ਅਜੇ ਉੱਥੇ ਹੀ ਬੈਠੇ ਸਨ।
"ਪਾਪਾ, ਤੁਸੀਂ ਸੁੱਤੇ ਨਹੀਂ?"
ਸੁਰਜੀਤ ਨੇ ਉਸਨੂੰ ਗੋਦੀ ਚੁੱਕਿਆ ਅਤੇ ਘੁੱਟ ਕੇ ਜੱਫੀ ਪਾ ਲਈ — ਉਹ ਜੱਫੀ ਜੋ ਦਰਅਸਲ ਉਸਨੂੰ ਖੁਦ ਲੋੜੀਂਦੀ ਸੀ।
"ਨਹੀਂ ਪੁੱਤ। ਸੌਣਾ ਕੱਲ੍ਹ ਤੋਂ। ਅੱਜ ਕੁਝ ਕੰਮ ਕਰਨਾ ਏ।"
ਮੁਸ਼ਕਲਾਂ ਉਸ ਦਿਨ ਤੋਂ ਬਾਅਦ ਇੱਕੋ ਵਾਰ ਖ਼ਤਮ ਨਹੀਂ ਹੋਈਆਂ। ਕਰਜ਼ਾ ਅਜੇ ਵੀ ਸੀ। ਰਾਹ ਅਜੇ ਵੀ ਔਖਾ ਸੀ। ਪਰ ਸੁਰਜੀਤ ਬਦਲ ਗਿਆ ਸੀ — ਅੰਦਰੋਂ ਉਹ ਸਮਝ ਗਿਆ ਸੀ ਕਿ ਜ਼ਿੰਦਗੀ ਦੇ ਸਭ ਤੋਂ ਹਨੇਰੇ ਪਲ ਵਿੱਚ ਵੀ ਕੋਈ ਨਾ ਕੋਈ ਛੋਟਾ ਜਿਹਾ ਦੀਵਾ ਹੁੰਦਾ ਏ। ਉਸਦਾ ਦੀਵਾ ਅੱਠ ਸਾਲਾਂ ਦੀ ਕਿਰਨ ਸੀ — ਜਿਸਨੂੰ ਪਤਾ ਵੀ ਨਹੀਂ ਸੀ ਕਿ ਉਸਨੇ ਆਪਣੇ ਪਾਪਾ ਨੂੰ ਕਿਸ ਥਾਂ ਤੋਂ ਵਾਪਸ ਖਿੱਚ ਲਿਆ ਸੀ।
ਸਨਦੀਪ ਸਿੱਧੂ - 9463661542

ਕੋਈ ਦੇ ਦੇ ਦਵਾਈ ਰੱਬਾਂ



ਕੋਈ ਦੇ ਦੇ ਦਵਾਈ ਰੱਬਾਂ
ਛੁਪਾ ਲਵਾਂ ਗਮਾਂ ਨੂੰ
ਕੋਈ ਦੇਖ ਰੱਸੇ ਨਾ
ਇਹਨਾਂ ਖੂਨੀ ਜਖਮਾਂ ਨੂੰ
ਇਸ ਦਿਲ ਰੋਂਦੇ ਨੂੰ
ਤੂੰ ਦੱਸ ਕਿੱਥੇ ਸਮਝਾਵਾਂ ਮੈਂ
ਜਿਹੜਾ ਮਿਲਦਾ ਹੀ ਤਰਸਕੇ
ਡਰਦੀ ਖੁਸ਼ੀ ਮਨਾਵਾਂ ਨਾ ਮੈਂ
ਲੋਕ ਤਪ ਨੂੰ ਮਜ਼ਾਕ ਦੱਸਦੇ
ਹੋਰ ਹੀਲਾ ਵੀ ਕੋਈ ਨਾ
ਇਕੱਲੀ ਸੋਚ ਸੋਚ ਹਾਰ ਗਈ

ਦੁੱਖ ਫਰੋਲਣ ਨੂੰ ਮਿਲਿਆ ਕੋਈ ਨਾ
ਰੱਬ ਪਰਖਦਾ ਸ਼ਰੀਕਾ ਵਾਂਗੂ
ਮੈਂ ਸਬਰ ਦੀਆਂ ਬਾਤਾਂ ਪਾਵਾਂ
ਸੁਖੀ ਵੱਸਣ ਉਹ ਵੀ ਰੱਬਾਂ
ਜਿਨ੍ਹਾਂ ਨੂੰ ਮੈਂ ਹਾਲ ਸੁਣਾਵਾਂ
ਛੋਟੀ ਉਮਰ ਦੇ ਸਤਾਏ ਹੋਏ ਹਾਂ
ਛੱਡ ਤੂੰ ਵੀ ਸਬਰ ਪਰਖਣੇ
ਜਿੰਦਗੀ ਦੇ ਫਟੇ ਵਰਕੇ
ਜਿਹੜੇ ਅੱਖਰਾਂ ਤੋਂ ਹੈ ਸੱਖਣੇ
ਰਮਨਦੀਪ ਕੌਰ

ਲੇਖਕ ਆਪਣੀਆਂ ਰਚਨਾਵਾਂ
ਇਸ ਨੰਬਰ ਤੇ ਭੇਜ ਸਕਦੇ ਹਨ
+91 98155 61022

ਬੁੱਢੇ ਮਾਂ-ਬਾਪ ਸ਼ਹਿਰੋਂ ਬਾਹਰ ਪਿੰਡ ਵਿੱਚ ਸਨ। ਬਾਪੂ ਦੀਆਂ ਦਵਾਈਆਂ ਦਾ ਖਰਚਾ ਹਰ ਮਹੀਨੇ ਭੇਜਣਾ ਸੀ, ਜੋ ਪਿਛਲੇ ਦੇ ਮਹੀਨਿਆਂ ਤੋਂ ਭੇਜਿਆ ਨਹੀਂ ਗਿਆ ਸੀ। ਮਾਂ ਨੇ ਫ਼ੋਨ ਕੀਤਾ ਸੀ — "ਪੁੱਤ, ਕੋਈ ਗੱਲ ਨਹੀਂ, ਅਸੀਂ ਸੰਭਾਲ ਲਵਾਂਗੇ।" ਉਹਨਾਂ ਦੀ ਉਹ 'ਸੰਭਾਲ ਲਵਾਂਗੇ' ਵਾਲੀ ਗੱਲ ਸੁਣ ਕੇ ਉਸਦੀ ਰੂਹ ਹੋਰ ਵੱਢੀ ਗਈ ਸੀ।
ਨਰਿੰਦਰ ਕੁਝ ਨਹੀਂ ਬੋਲਦੀ ਸੀ, ਨਾ ਉਲਾਭਾ, ਨਾ ਸ਼ਿਕਾਇਤ। ਪਰ ਉਸਦੀਆਂ ਅੱਖਾਂ ਵਿੱਚ ਜੇ ਸਵਾਲ ਸੀ, ਉਹ ਸੁਰਜੀਤ ਤੋਂ ਲੁਕਿਆ ਨਹੀਂ

ਪੈਨਸ਼ਨਰ ਲਈ ਸੇਵਾ ਪੋਰਟਲ 'ਚ ਆ ਰਹੀ ਹੈ ਮੁਸ਼ਕਿਲ-ਸਤਵਿੰਦਰ ਸਿੰਘ



ਗੁਰਪ੍ਰੀਤ ਸਿੰਘ ਕੱਦ ਗਿੱਲ
ਤਰਨਤਾਰਨ, 19 ਮਾਰਚ

ਪੰਜਾਬ ਸਰਕਾਰ ਦਾ ਪੈਨਸ਼ਨਰ ਸੇਵਾ ਪੋਰਟਲ ਔਕੜ ਭਰਪੂਰ ਪੋਰਟਲ ਹੈ। ਪਿੰਡਾ ਵਿੱਚ ਅਨਪੜ੍ਹ ਏਥੋਂ ਤੱਕ ਕਿ ਪੜ੍ਹੇ ਲਿਖੇ ਵੀ ਪੈਨਸ਼ਨਰ ਨੂੰ ਇਸ ਵਿਚ ਬਹੁਤ ਸਾਰੀਆਂ ਔਕੜਾਂ ਆ ਰਹੀਆਂ ਹਨ। ਇਹ ਜਾਣਕਾਰੀ ਦਿੰਦੇ ਪੈਨਸ਼ਨਰ ਅਤੇ ਸੀਨੀਅਰ ਸਿਟੀਜ਼ਨਜ਼ ਐਸੋਸੀਏਸ਼ਨ ਤਰਨ ਤਾਰਨ ਦੇ ਸੀਨੀਅਰ ਮੀਤ ਪ੍ਰਧਾਨ ਮਾਸਟਰ ਸਤਵਿੰਦਰ ਸਿੰਘ ਨੇ ਦੱਸਿਆ ਕਿ ਇਸ ਪੋਰਟਲ ਨੂੰ ਚਲਾਉਣ ਲਈ ਸਾਡੇ ਵਰਗੇ ਪੜ੍ਹੇ ਲਿਖੇ ਨੂੰ ਵੀ ਕਾਫੀ ਮੁਸ਼ਕਲ ਆ ਰਹੀਆਂ ਹਨ। ਉਨ੍ਹਾਂ ਕਿਹਾ ਕਿ ਇਸ ਲਈ ਪੈਨਸ਼ਨਰ ਇਸ ਤੋਂ ਲਾਭ ਲੈਣ ਲਈ ਕੈਫੇ ਤੋਂ ਪੈਸੇ ਖਰਚ ਕੇ ਕੰਮ ਆਪਣਾ ਕੰਮ ਕਰਵਾਉਣਾ ਪੈ ਰਿਹਾ ਹੈ ਉਪਰੋ ਸਮਾਂ ਵੀ ਘੱਟ ਹੈ। ਉਨ੍ਹਾਂ ਇਸ ਪੋਰਟਲ ਦੀ ਨਖੇਦੀ ਕਰਦਿਆਂ ਕਿਹਾ ਕਿ ਆਮ ਆਦਮੀ ਪਾਰਟੀ ਦੇ ਰਾਜ ਸਭਾ ਮੈਂਬਰ ਦਾ ਰਾਜ ਸਭਾ ਵਿਚ ਦਿੱਤਾ ਬਿਆਨ ਵੀ ਨਿੰਦਣਯੋਗ ਹੈ ਜਿਸ ਵਿਚ ਉਨ੍ਹਾਂ ਨੇ ਕਿਹਾ ਗਿਆ ਹੈ ਕੇ ਔਰਤ ਅਤੇ ਮਰਦ ਦੋਨਾਂ ਦੀ ਆਮਦਨ ਜੋੜ ਕੇ ਆਮਦਨ ਟੈਕਸ ਲੈਣਾ ਚਾਹੀਦਾ ਹੈ। ਉਨ੍ਹਾਂ ਕਿਹਾ ਇਸ ਨਾਲ ਸਾਰੇ ਪੈਨਸ਼ਨਰ ਟੈਕਸ ਦੇ ਦਾਇਰੇ ਵਿਚ ਆ ਜਾ ਜਾਣਗੇ। ਇਸ ਮੌਕੇ ਉਹਨਾਂ ਕਿਹਾ ਕਿ ਪੈਨਸ਼ਨਰ ਲਈ ਪੋਰਟਲ ਚਲਾਉਣਾ ਇੱਕ ਵਧੀਆ ਗੱਲ ਹੈ ਪਰ ਇਸ ਨੂੰ ਇਸ ਤਰੀਕੇ ਨਾਲ ਬਣਾਇਆ ਜਾਵੇ ਕਿ ਹਰੇਕ ਪੈਨਸ਼ਨਰ ਨੂੰ ਇਸ ਦੀ ਸਮਝ ਆ ਸਕੇ ਅਤੇ ਪੈਨਸ਼ਨਰ ਕੈਫਿਆਂ ਅਤੇ ਹੋਰ ਥਾਵਾਂ ਤੋਂ ਇਸ ਪੋਰਟਲ ਵਿੱਚ ਪੈਸੇ ਦੇ ਕਿ ਔਟਰੀ ਕਰਵਾਉਣ ਦੀ ਹੋ ਰਹੀ ਖੱਜਲ ਖਆਰੇ ਰੋਕੀ ਜਾ ਸਕੇ।



ਮੁੱਖ ਮੰਤਰੀ ਭਗਵੰਤ ਮਾਨ ਨੇ ਔਰਤਾਂ ਨੂੰ ਦੇਸ਼ ਚਲਾਉਣ ਦੀ ਅਪੀਲ ਕੀਤੀ
ਉਨ੍ਹਾਂ ਕਿਹਾ ਕਿ ਜੇ ਔਰਤਾਂ ਘਰ ਨੂੰ ਚੰਗੀ ਤਰ੍ਹਾਂ ਚਲਾਉਂਦੀਆਂ ਹਨ,
ਉਹ ਹੁਣ ਦੇਸ਼ ਨੂੰ ਵੀ ਚਲਾਉਣ ਦੇ ਸਮਰੱਥ ਹਨ।

ਮੁੱਖ ਮੰਤਰੀ ਭਗਵੰਤ ਮਾਨ ਨੇ ਔਰਤਾਂ ਨੂੰ ਦੇਸ਼ ਚਲਾਉਣ ਦੀ ਅਪੀਲ ਕੀਤੀ ਹੈ। ਉਨ੍ਹਾਂ ਕਿਹਾ ਕਿ ਜੇ ਔਰਤਾਂ ਘਰ ਨੂੰ ਚੰਗੀ ਤਰ੍ਹਾਂ ਚਲਾਉਂਦੀਆਂ ਹਨ, ਉਹ ਹੁਣ ਦੇਸ਼ ਨੂੰ ਵੀ ਚਲਾਉਣ ਦੇ ਸਮਰੱਥ ਹਨ। ਇਹ ਬਿਆਨ ਪੰਜਾਬ ਵਿੱਚ ਔਰਤਾਂ ਦੀ ਸਿਆਸੀ ਭਾਗੀਦਾਰੀ ਅਤੇ ਸਸ਼ਕਤੀਕਰਨ ਨਾਲ ਜੁੜਿਆ ਹੋਇਆ ਹੈ। ਡਫੀ ਖਬਰ ਅਨੁਸਾਰ, ਮੁੱਖ ਮੰਤਰੀ ਨੇ ਔਰਤ ਉਦਮੀਆਂ ਨੂੰ ਸਨਮਾਨਿਤ ਕਰਦਿਆਂ ਇਹ ਗੱਲ ਕਹੀ। ਉਨ੍ਹਾਂ ਨੇ ਔਰਤਾਂ ਨੂੰ ਸਿਆਸਤ ਵਿੱਚ ਅੱਗੇ ਆਉਣ ਅਤੇ ਫੈਸਲੇ ਲੈਣ ਵਿੱਚ ਹਿੱਸਾ ਲੈਣ ਲਈ ਪ੍ਰੇਰਿਤ ਕੀਤਾ। ਪੰਜਾਬ ਸਰਕਾਰ ਦੇ ਮੁੱਖ ਮੰਤਰੀ ਭਗਵੰਤ ਸਿੰਘ ਮਾਨ ਨੇ ਕਿਹਾ ਕਿ ਘਰ ਦੀ ਜ਼ਿੰਮੇਵਾਰੀ ਨਿਭਾਉਣ ਵਾਲੀਆਂ ਔਰਤਾਂ ਵਿੱਚ ਅਜਿਹੀ ਸਮਰੱਥਾ ਹੈ ਕਿ ਉਹ ਪੂਰੇ ਦੇਸ਼ ਨੂੰ ਸਹੀ ਦਿਸ਼ਾ ਵਿੱਚ ਲੈ ਜਾ ਸਕਦੀਆਂ ਹਨ। ਉਨ੍ਹਾਂ ਦਾ ਮੰਨਣਾ ਹੈ ਕਿ ਔਰਤਾਂ ਦੀ ਪੂਰੀ ਭਾਗੀਦਾਰੀ ਬਿਨਾਂ ਪੰਜਾਬ ਅਤੇ ਦੇਸ਼ ਅੱਗੇ ਨਹੀਂ ਵਧ ਸਕਦਾ। ਔਰਤਾਂ ਨੂੰ ਆਰਥਿਕ, ਸਮਾਜਿਕ ਅਤੇ ਸਿਆਸੀ ਖੇਤਰ ਵਿੱਚ ਮੁੱਖ ਭੂਮਿਕਾ ਨਿਭਾਉਣੀ ਚਾਹੀਦੀ ਹੈ। ਇਸ ਨਾਲ ਲੋਕਤੰਤਰ ਮਜ਼ਬੂਤ ਹੋਵੇਗਾ ਅਤੇ ਸੂਬਾ ਤਰੱਕੀ ਦੇ ਰਾਹ 'ਤੇ ਤੇਜ਼ੀ ਨਾਲ ਅੱਗੇ ਵਧੇਗਾ। ਇਸ ਮੌਕੇ 'ਤੇ ਔਰਤ ਉਦਮੀਆਂ ਨੂੰ ਵਧਾਈ ਦਿੰਦਿਆਂ ਮੁੱਖ ਮੰਤਰੀ ਨੇ ਕਿਹਾ ਕਿ ਔਰਤਾਂ ਨੂੰ ਆਤਮ-ਨਿਰਭਰ ਬਣਾਉਣ ਲਈ ਸਰਕਾਰ ਵਚਨਬੱਧ ਹੈ। ਪੰਜਾਬ ਵਿੱਚ ਵੱਖ-ਵੱਖ ਯੋਜਨਾਵਾਂ ਰਾਹੀਂ ਔਰਤਾਂ ਨੂੰ ਸਹਾਇਤਾ ਦਿੱਤੀ ਜਾ ਰਹੀ ਹੈ। ਉਨ੍ਹਾਂ ਨੇ ਯੁਵਾ ਔਰਤਾਂ ਨੂੰ ਵਿਸ਼ੇਸ਼ ਤੌਰ 'ਤੇ ਸਿਆਸਤ ਵਿੱਚ ਆਉਣ ਦੀ ਅਪੀਲ ਕੀਤੀ। ਉਨ੍ਹਾਂ ਦਾ ਕਹਿਣਾ ਸੀ ਕਿ ਜਦੋਂ ਔਰਤਾਂ ਫੈਸਲੇ ਲੈਣ ਵਾਲੀਆਂ ਜਗ੍ਹਾਵਾਂ 'ਤੇ ਬੈਠਣਗੀਆਂ ਤਾਂ ਸਮਾਜ ਵਿੱਚ ਸਕਾਰਾਤਮਕ ਬਦਲਾਅ ਆਵੇਗਾ। ਔਰਤਾਂ ਦੀ ਅਗਵਾਈ ਨਾਲ ਪੰਜਾਬ ਦੇਸ਼ ਵਿੱਚ ਅੱਗੇ ਰਹੇਗਾ। ਇਹ ਬਿਆਨ ਅੰਤਰਰਾਸ਼ਟਰੀ ਮਹਿਲਾ ਦਿਵਸ ਅਤੇ ਹੋਰ ਮੌਕਿਆਂ 'ਤੇ ਵੀ ਔਰਤ ਸਸ਼ਕਤੀਕਰਨ ਨਾਲ ਜੁੜੇ ਪ੍ਰੋਗਰਾਮਾਂ ਵਿੱਚ ਦਿੱਤਾ ਗਿਆ। ਮੁੱਖ ਮੰਤਰੀ ਨੇ ਔਰਤਾਂ ਦੀਆਂ ਸਮੱਸਿਆਵਾਂ ਨੂੰ ਸਮਝਦੇ ਹੋਏ ਉਨ੍ਹਾਂ ਨੂੰ ਮੌਕੇ ਦੇਣ 'ਤੇ ਜ਼ੋਰ ਦਿੱਤਾ। ਉਨ੍ਹਾਂ ਕਿਹਾ ਕਿ ਘਰ ਚਲਾਉਣ ਵਾਲੀਆਂ ਔਰਤਾਂ ਵਿੱਚ ਪ੍ਰਬੰਧਨ, ਸਮਝ ਅਤੇ ਸਮਰੱਥਾ ਭਰਪੂਰ ਹੁੰਦੀ ਹੈ। ਇਹ ਗੁਣ ਦੇਸ਼ ਦੀ ਸੇਵਾ ਲਈ ਵਰਤੇ ਜਾਣ ਚਾਹੀਦੇ ਹਨ। ਸਿਆਸਤ ਵਿੱਚ ਔਰਤਾਂ ਦੀ ਵਧੇਰੇ ਹਿੱਸੇਦਾਰੀ ਨਾਲ ਨੀਤੀਆਂ ਵਧੇਰੇ ਸੰਤੁਲਿਤ ਅਤੇ ਸਾਰਿਆਂ ਲਈ ਲਾਭਕਾਰੀ ਬਣਨਗੀਆਂ। ਪੰਜਾਬ ਸਰਕਾਰ ਵੱਲੋਂ ਔਰਤਾਂ ਲਈ ਕਈ ਸਕੀਮਾਂ ਚਲਾਈਆਂ ਜਾ ਰਹੀਆਂ ਹਨ ਜਿਵੇਂ ਕਿ ਵਿੱਤੀ ਸਹਾਇਤਾ, ਸਿੱਖਿਆ ਅਤੇ ਰੁਜ਼ਗਾਰ ਦੇ

ਮੌਕੇ। ਮੁੱਖ ਮੰਤਰੀ ਦਾ ਇਹ ਸੁਨੇਹਾ ਔਰਤਾਂ ਵਿੱਚ ਉਤਸ਼ਾਹ ਪੈਦਾ ਕਰਨ ਵਾਲਾ ਹੈ। ਔਰਤਾਂ ਨੂੰ ਅੱਗੇ ਆ ਕੇ ਆਪਣੀ ਭੂਮਿਕਾ ਨਿਭਾਉਣੀ ਚਾਹੀਦੀ ਹੈ ਤਾਂ ਜੋ ਸਮਾਜ ਅਤੇ ਦੇਸ਼ ਵਿੱਚ ਸੱਚੀ ਬਰਾਬਰੀ ਆ ਸਕੇ। ਇਸ ਨਾਲ ਨਵੀਂ ਪੀੜ੍ਹੀ ਨੂੰ ਵੀ ਪ੍ਰੇਰਨਾ ਮਿਲੇਗੀ। ਔਰਤਾਂ ਦੀ ਅਗਵਾਈ ਵਿੱਚ ਪੰਜਾਬ ਅਤੇ ਭਾਰਤ ਨਵੀਆਂ ਉਚਾਈਆਂ ਛੂਹ ਸਕਦਾ ਹੈ। ਸਿਆਸਤ ਵਿੱਚ ਔਰਤਾਂ ਦੀ ਸ਼ਮੂਲੀਅਤ ਨੂੰ ਉਤਸ਼ਾਹਿਤ ਕਰਦਿਆਂ ਉਨ੍ਹਾਂ ਕਿਹਾ, "ਲੜਕੀਆਂ ਨੂੰ ਅੱਗੇ ਆਉਣਾ ਚਾਹੀਦਾ ਹੈ ਅਤੇ ਸਿਆਸਤ ਵਿੱਚ ਪੈਰ ਰੱਖਣਾ ਚਾਹੀਦਾ ਹੈ ਤਾਂ ਜੋ ਉਹ ਫੈਸਲੇ ਲੈਣ ਵਿੱਚ ਸਰਗਰਮ ਭਾਈਵਾਲ ਬਣ ਸਕਣ ਅਤੇ ਸਮਾਜ ਵਿੱਚ ਜ਼ਰੂਰੀ ਬਦਲਾਅ ਲਿਆ ਸਕਣ। ਅੱਜ ਕੁੜੀਆਂ ਲਗਭਗ ਹਰ ਖੇਤਰ ਵਿੱਚ ਮੁੰਡਿਆਂ ਨਾਲੋਂ ਅੱਗੇ ਹਨ ਪਰ ਸਿਆਸਤ ਵਿੱਚ ਅਜੇ ਵੀ ਪਿੱਛੇ ਹਨ। ਇਸ ਖੇਤਰ ਨੂੰ ਲੰਬੇ ਸਮੇਂ ਤੋਂ ਮਰਦਾਂ ਦੀ ਜਾਗੀਰ ਮੰਨਿਆ ਜਾਂਦਾ ਰਿਹਾ ਹੈ ਪਰ ਸਮਾਂ ਆ ਗਿਆ ਹੈ ਕਿ ਔਰਤਾਂ ਸਿਆਸਤ ਵਿੱਚ ਵੀ ਨਾਮਣਾ ਖੱਟਣ। ਬਰਾਬਰੀ ਵਾਲੇ ਸਮਾਜ ਦੀ ਸਿਰਜਣਾ ਅਤੇ ਜ਼ਮੀਨੀ ਪੱਧਰ 'ਤੇ ਲੋਕਤੰਤਰ ਨੂੰ ਮਜ਼ਬੂਤ ਕਰਨ ਲਈ ਔਰਤਾਂ ਦੀ ਭਾਈਵਾਲੀ ਜ਼ਰੂਰੀ ਹੈ। ਔਰਤਾਂ ਨੂੰ ਇਹ ਯਕੀਨੀ ਬਣਾਉਣਾ ਚਾਹੀਦਾ ਹੈ ਕਿ ਉਹ ਅਤੇ ਉਨ੍ਹਾਂ ਦੇ ਪਰਿਵਾਰ ਆਪਣੀ ਵੋਟ ਦੀ ਵਰਤੋਂ ਪੂਰੀ ਸਮਝ ਅਤੇ ਧਿਆਨ ਨਾਲ ਕਰਨ ਤਾਂ ਜੋ ਵਿਧਾਨ ਸਭਾ ਅਤੇ ਸੰਸਦ ਲਈ ਯੋਗ ਆਗੂ ਚੁਣੇ ਜਾਣ।" ਮਹਿਲਾ ਉਦਮੀਆਂ ਨੂੰ ਸਨਮਾਨਿਤ ਕਰਨ ਤੋਂ ਬਾਅਦ ਇਕੱਠ ਨੂੰ ਸੰਬੋਧਨ ਕਰਦਿਆਂ ਮੁੱਖ ਮੰਤਰੀ ਭਗਵੰਤ ਸਿੰਘ ਮਾਨ ਨੇ ਕਿਹਾ, "ਇਹ ਬੇਹੱਦ ਜ਼ਰੂਰੀ ਹੈ ਕਿ ਕੁੜੀਆਂ ਅੱਗੇ ਆਉਣ ਅਤੇ ਸਿੱਖਿਆ ਰਾਹੀਂ ਖੁਦ ਨੂੰ ਸਸ਼ਕਤ ਬਣਾਉਣ। ਇਹ ਦੇਸ਼ ਲਈ ਲਾਹੇਵੰਦ ਹੈ ਕਿਉਂਕਿ ਘਰਾਂ ਅਤੇ ਪਰਿਵਾਰਾਂ ਨੂੰ ਬਿਹਤਰ ਢੰਗ ਨਾਲ ਸੰਭਾਲਣ ਵਾਲੀਆਂ ਔਰਤਾਂ ਨੂੰ ਦੇਸ਼ ਦਾ ਵਿਵਸਥਾ ਨੂੰ ਵੀ ਚਲਾਉਣਾ ਚਾਹੀਦਾ ਹੈ। ਸੂਬਾ ਸਰਕਾਰ ਇਸ ਨੇਕ ਕਾਰਜ ਪ੍ਰਤੀ ਵਚਨਬੱਧ ਹੈ ਅਤੇ ਇਸ ਸਬੰਧੀ ਕੋਈ ਕਸਰ ਬਾਕੀ ਨਹੀਂ ਛੱਡੀ ਜਾ ਰਹੀ।" ਪੰਜਾਬ ਸਰਕਾਰ ਦੇ ਮੁੱਖ ਮੰਤਰੀ ਭਗਵੰਤ ਸਿੰਘ ਮਾਨ ਨੇ ਕਿਹਾ ਕਿ ਘਰ ਦੀ ਜ਼ਿੰਮੇਵਾਰੀ ਨਿਭਾਉਣ ਵਾਲੀਆਂ ਔਰਤਾਂ ਵਿੱਚ ਅਜਿਹੀ ਸਮਰੱਥਾ ਹੈ ਕਿ ਉਹ ਪੂਰੇ ਦੇਸ਼ ਨੂੰ ਸਹੀ ਦਿਸ਼ਾ ਵਿੱਚ ਲੈ ਜਾ ਸਕਦੀਆਂ ਹਨ। ਉਨ੍ਹਾਂ ਦਾ ਮੰਨਣਾ ਹੈ ਕਿ ਔਰਤਾਂ ਦੀ ਪੂਰੀ ਭਾਗੀਦਾਰੀ ਬਿਨਾਂ ਪੰਜਾਬ ਅਤੇ ਦੇਸ਼ ਅੱਗੇ ਨਹੀਂ ਵਧ ਸਕਦਾ। ਔਰਤਾਂ ਨੂੰ ਆਰਥਿਕ, ਸਮਾਜਿਕ ਅਤੇ ਸਿਆਸੀ ਖੇਤਰ ਵਿੱਚ ਮੁੱਖ ਭੂਮਿਕਾ ਨਿਭਾਉਣੀ ਚਾਹੀਦੀ ਹੈ। ਇਸ ਨਾਲ ਲੋਕਤੰਤਰ ਮਜ਼ਬੂਤ ਹੋਵੇਗਾ ਅਤੇ ਸੂਬਾ ਤਰੱਕੀ ਦੇ ਰਾਹ 'ਤੇ ਤੇਜ਼ੀ ਨਾਲ ਅੱਗੇ ਵਧੇਗਾ।

ਸੰਤ ਬਾਬਾ ਸੁੱਖਾ ਸਿੰਘ ਜੀ ਵੱਲੋਂ ਕੀਤਾ ਗਿਆ ਨਵੀਂ ਸਰਾਂ ' ਬਾਬਾ ਬੁੱਢਾ ਜੀ ਯਾਤਰੀ ਨਿਵਾਸ' ਦਾ ਉਦਘਾਟਨ



ਸ਼੍ਰੋਮਣੀ ਭਗਤ ਜੈਦੇਵ ਜੀ ਦੇ ਅਸਥਾਨ ਤੇ ਗੁਰਮਤਿ ਸਮਾਗਮ ਹੋਇਆ

ਚੋਗਲਾ ਸਾਹਿਬ 19 ਮਾਰਚ (ਸਨਦੀਪ ਸਿੱਧੂ, ਪੁਰਮਿੰਦਰ ਚੋਗਲਾ) ਸੰਪਰਦਾਇ ਕਾਰ ਸੇਵਾ ਸਰਹਾਲੀ ਸਾਹਿਬ ਦੇ ਮੁਖੀ ਸੰਤ ਬਾਬਾ ਸੁੱਖਾ ਸਿੰਘ ਜੀ ਪੱਛਮੀ ਬੰਗਾਲ ਵਿੱਚ ਗੁਰਮਤਿ ਪ੍ਰਚਾਰ ਫੇਰੀ ਤੇ ਚਲਦਿਆਂ ਵੱਖ-ਵੱਖ ਇਲਾਕਿਆਂ ਦੀਆਂ ਸੰਗਤਾਂ ਵਿੱਚ ਵਿਚਰ ਰਹੇ ਹਨ। ਅੱਜ ਬਾਬਾ ਜੀ ਕੋਲਕਾਤਾ ਤੋਂ ਚੱਲ ਕੇ ਪਾਨਾਗੜ੍ਹ ਪਹੁੰਚੇ। ਪਾਨਾਗੜ੍ਹ ਵਿਖੇ ਸੰਗਤਾਂ ਦੇ ਸੱਦੇ ਤੇ ਵੱਖ ਵੱਖ ਗੁਰੂ ਪਿਆਰਿਆਂ ਦੇ ਘਰਾਂ ਵਿੱਚ ਗੁਰਮਤਿ ਪ੍ਰਚਾਰ ਫੇਰੀ ਦੇ ਪੜਾਅ ਰੱਖੇ ਗਏ, ਜਿੱਥੇ ਬਾਬਾ ਜੀ ਨੇ ਸੰਗਤ ਨੂੰ ਸੇਵਾ ਸਿਮਰਨ ਨਾਲ ਜੁੜਨ ਦੀ ਪ੍ਰੇਰਨਾ ਕੀਤੀ। ਅੱਜ ਹਰ ਮਹੀਨੇ ਦੀ ਤਰ੍ਹਾਂ ਮੱਸਿਆ ਦੇ ਦਿਹਾੜੇ ਤੇ ਗੁਰਦੁਆਰਾ ਸ਼੍ਰੋਮਣੀ ਭਗਤ ਜੈਦੇਵ ਜੀ (ਪਾਨਾਗੜ੍ਹ, ਪੱਛਮੀ ਬੰਗਾਲ) ਵਿਖੇ ਗੁਰਮਤਿ ਸਮਾਗਮ ਹੋਇਆ। ਸਵੇਰੇ ਸੁਖਮਨੀ ਸਾਹਿਬ ਦੇ ਪਾਠ ਤੋਂ ਉਪਰੰਤ ਦੀਵਾਨ ਮੱਜਿਆ। ਦੀਵਾਨ ਵਿੱਚ ਸੰਤ ਬਾਬਾ ਸੁੱਖਾ ਸਿੰਘ ਜੀ ਨੇ ਕੀਰਤਨ ਰਾਹੀਂ ਹਾਜ਼ਰੀ ਭਰੀ ਅਤੇ ਗਿਆਨੀ ਮੁਖਤਾਰ ਸਿੰਘ ਜੀ ਜਲੰਧਰ ਵਾਲਿਆਂ ਨੇ ਕਥਾ ਵਿਚਾਰ ਰਾਹੀਂ ਸੰਗਤਾਂ ਨੂੰ ਨਿਹਾਲ ਕੀਤਾ। ਸਮਾਗਮ ਵਿੱਚ ਕਲਕੱਤਾ ਦੁਰਗਾਪੁਰ ਅਤੇ ਹੋਰ ਇਲਾਕਿਆਂ ਦੀਆਂ ਸੰਗਤਾਂ ਭਾਰੀ ਗਿਣਤੀ ਵਿੱਚ ਸ਼ਾਮਿਲ ਹੋਈਆਂ। ਜ਼ਿਕਰਯੋਗ ਸ਼੍ਰੋਮਣੀ ਭਗਤ ਜੈਦੇਵ ਜੀ, ਜਿਨ੍ਹਾਂ ਦੀ ਬਾਣੀ ਦੇ 2 ਸ਼ਬਦ ਸ੍ਰੀ ਗੁਰੂ ਗ੍ਰੰਥ ਸਾਹਿਬ ਜੀ ਦੇ ਰਾਗ ਗੁਜਰੀ ਅਤੇ ਰਾਗ ਮਾਰੂ ਵਿਚ ਦਰਜ ਹਨ। ਸੰਪਰਦਾਇ ਕਾਰ ਸੇਵਾ ਸਰਹਾਲੀ ਸਾਹਿਬ ਵਲੋਂ ਭਗਤ ਜੈਦੇਵ ਦੇ ਜਨਮ ਅਸਥਾਨ ਤੇ ਗੁਰਦੁਆਰਾ ਸਾਹਿਬ ਦੀ ਕਾਰ ਸੇਵਾ ਚੱਲ ਰਹੀ ਹੈ। ਅੱਜ ਸਮਾਗਮ ਉਪਰੰਤ ਬਾਬਾ ਜੀ ਵਲੋਂ ਇਸ ਅਸਥਾਨ ਤੇ ਨਵੀਂ ਉਸਾਰੀ ਗਈ ਸਰਾਂ ' ਬਾਬਾ ਬੁੱਢਾ ਜੀ ਯਾਤਰੀ ਨਿਵਾਸ' ਦਾ ਉਦਘਾਟਨ ਕੀਤਾ ਗਿਆ। ਸਾਰਾ ਦਿਨ ਗੁਰੂ ਕੇ ਲੰਗਰ ਅਤੁੱਟ ਵਰਤੇ। ਇਸ ਮੌਕੇ ਸੰਗਤ ਵਿੱਚ ਸ. ਅਜੈਬ ਸਿੰਘ ਬੋਪਾਰਾਏ (ਪ੍ਰਧਾਨ ਬੰਗਲਾਦੇਸ਼ ਗੁਰਦੁਆਰਾ ਮੈਨੇਜਮੈਂਟ ਬੋਰਡ, ਕੋਲਕਾਤਾ), ਪਰਗਟ ਸਿੰਘ ਸੁਹਾਵਾ (ਖਜਾਨਚੀ, ਬੰਗਲਾਦੇਸ਼ ਗੁਰਦੁਆਰਾ ਮੈਨੇਜਮੈਂਟ ਬੋਰਡ, ਕੋਲਕਾਤਾ), ਬੂਟਾ ਸਿੰਘ (ਪ੍ਰਧਾਨ, ਗੁ. ਸਿੱਖ ਸੰਗਤ ਦਮਦਮ, ਕੋਲਕਾਤਾ), ਅਵਤਾਰ ਸਿੰਘ, ਸੇਠ ਜਗਰੀਤ ਸਿੰਘ ਬੰਟੀ, ਸੇਠ ਪਿਆਰਾ ਸਿੰਘ ਕਨੇਡਾ ਅਤੇ ਹੋਰ ਬੇਅੰਤ ਸੰਗਤ ਹਾਜ਼ਰ ਸੀ।

ਆਸ਼ਾ ਵਰਕਰਜ ਸਾਂਝਾ ਮੋਰਚਾ ਨੇ ਸਿਵਲ ਸਰਜਨ ਦਫ਼ਤਰ ਵਿਖੇ ਫੂਕਿਆ ਮੁੱਖ ਮੰਤਰੀ ਦਾ ਪੁਤਲਾ



ਆਸ਼ਾ ਵਰਕਰਜ ਸਾਂਝਾ ਮੋਰਚਾ ਦੀਆਂ ਆਗੂ ਮੁੱਖ ਮੰਤਰੀ ਦਾ ਪੁਤਲਾ ਫੂਕਦੀਆਂ ਅਤੇ ਰੋਸ ਪ੍ਰਦਰਸ਼ਨ ਕਰਦੀਆਂ ਹੋਈਆਂ

ਗੁਰਪ੍ਰੀਤ ਸਿੰਘ ਕੱਦ ਗਿੱਲ
ਤਰਨ ਤਾਰਨ 19 ਮਾਰਚ
ਆਸ਼ਾ ਵਰਕਰਜ ਯੂਨੀਅਨ ਸਾਂਝਾ ਮੋਰਚਾ ਪੰਜਾਬ ਜ਼ਿਲ੍ਹਾ ਤਰਨ ਤਾਰਨ ਦੇ ਜ਼ਿਲ੍ਹਾ ਆਗੂ ਸੀਮਾ ਸੋਹਲ, ਮਨਦੀਪ ਕੌਰ ਝਬਾਲ, ਮਨਜੀਤ ਕੌਰ ਗੋਹਲਵੜ, ਸੰਦੀਪ ਕੌਰ ਤਰਨ ਤਾਰਨ, ਦੀ ਅਗਵਾਈ ਵਿਚ ਸਿਵਲ ਸਰਜਨ ਦਫ਼ਤਰ ਤਰਨ ਤਾਰਨ ਵਿਖੇ ਇਕੱਠੇ ਹੋ ਕੇ ਆਪਣੀਆਂ ਮੰਗਾਂ ਦੇ ਸਬੰਧ ਵਿਚ ਅਜ ਤੀਸਰੇ ਦਿਨ ਰੋਸ ਪ੍ਰਦਰਸ਼ਨ ਕਰਦਿਆਂ ਪੰਜਾਬ ਦੇ ਮੁੱਖ ਮੰਤਰੀ ਦਾ ਪੁਤਲਾ ਫੂਕਿਆ ਗਿਆ। ਇਸ ਮੌਕੇ ਆਸ਼ਾ ਵਰਕਰਜ ਆਗੂਆਂ ਮੰਗ ਕੀਤੀ ਕਿ ਆਸ਼ਾ ਵਰਕਰਜ/ ਫੈਸੀਲਿਟੇਟਰਜ ਪਿਛਲੇ ਅਠਾਰਾਂ ਸਾਲ ਤੋਂ ਬੜੀ ਮਿਹਨਤ ਨਾਲ ਸਿਹਤ ਵਿਭਾਗ ਵਿਚ ਦਿਨ ਰਾਤ ਕੰਮ ਕਰਦੀਆਂ ਹਨ, ਪਰ ਬਦਲੇ ਵਿਚ ਉਹਨਾਂ ਨੂੰ ਨਿਗੂਣੇ ਭੱਤੇ ਅਤੇ ਕੇਵਲ 2500/- ਰੁਪਿਆ ਮਹੀਨੇ ਦਿੱਤਾ ਜਾਂਦਾ ਜੋ ਇਕ ਸਰਕਾਰੀ ਵਰਕਰ ਨਾਲ ਕੋਝਾ ਮਜ਼ਾਕ ਹੈ। ਪੰਜਾਬ ਸਰਕਾਰ ਨੇ ਉਨ੍ਹਾਂ ਨਾਲ ਵਾਅਦਾ ਖਿਲਾਫੀ ਕਰਦਿਆਂ ਚਾਰ ਸਾਲ ਬੀਤ ਜਾਣ ਦੇ ਬਾਵਜੂਦ 8 ਮਾਰਚ ਤੋਂ 11 ਮਾਰਚ ਨੂੰ ਪੇਸ਼ ਕੀਤੇ ਬੱਜਟ ਵਿਚ ਆਸ਼ਾ ਵਰਕਰਜ ਲਈ ਕੁਝ ਵੀ ਨਹੀਂ ਰੱਖਿਆ, ਜਿਸ ਕਰਕੇ ਸਾਨੂੰ ਮਜ਼ਬੂਰ ਹੋ ਕੇ 16 ਮਾਰਚ ਤੋਂ 28 ਮਾਰਚ ਤੱਕ ਸਾਰੇ ਕੰਮਾਂ ਦਾ ਬਾਈਕਾਟ ਕਰਨਾ ਪਿਆ। ਇਸ ਕੜੀ ਤਹਿਤ ਪੂਰੇ ਪੰਜਾਬ ਵਿਚ ਰੋਸ ਧਰਨੇ ਪ੍ਰਦਰਸ਼ਨ ਦੌਰਾਨ ਵੀਰਵਾਰ ਨੂੰ ਤੀਸਰੇ ਦਿਨ ਸਿਵਲ ਸਰਜਨ ਦਫ਼ਤਰ ਤਰਨ ਤਾਰਨ ਵਿਖੇ ਵੱਡੀ ਗਿਣਤੀ ਦੇ ਇਕੱਠੇ ਹੋ ਕੇ ਮੁੱਖ ਮੰਤਰੀ ਦਾ ਪੁਤਲਾ ਫੂਕਿਆ ਤੇ ਨਾਅਰੇਬਾਜ਼ੀ ਕਰਦਿਆਂ ਧਰਨਾ ਪ੍ਰਦਰਸ਼ਨ ਕੀਤਾ ਗਿਆ। ਇਸ ਮੌਕੇ ਨੀਲੂ ਝਬਾਲ, ਰੂਪਵਿੰਦਰ ਕੌਰ, ਪਰਮਜੀਤ ਕੌਰ ਮਾਲੂਵਾਲ, ਪ੍ਰਭਜੀਤ ਕੌਰ, ਰਾਜਵਿੰਦਰ ਕੌਰ ਮਾਣੇਚਾਲ, ਜਗਦੀਸ਼ ਕੌਰ ਬਹਿਲਾ, ਪੂਨਮ ਤਰਨ ਤਾਰਨ, ਪੱਲਵੀ, ਰਾਜ ਸ਼ਰਮਾ ਪੰਜਵੜ, ਗੁਰਪ੍ਰੀਤ ਕੌਰ ਵਾਂ, ਕੰਵਲਜੀਤ ਕੌਰ ਤਰਨ ਤਾਰਨ, ਅਮਰਜੀਤ ਕੌਰ ਮੰਨਣ, ਸਿੰਦਰਪਾਲ ਕੌਰ ਕੱਦਗਿਲ, ਦਵਿੰਦਰ ਕੌਰ, ਪੂਨਮ ਕੁਮਾਰੀ ਤਰਨ ਤਾਰਨ ਆਦਿ ਆਗੂ ਹਾਜ਼ਰ ਸਨ।

ਆਪਣੇ ਕਾਰੋਬਾਰ ਨੂੰ ਵਧਾਉਣ ਲਈ
ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ
info@cee7news.com

ਕੁਲਵਿੰਦਰ ਸਿੰਘ ਬਾਗੜੀਆਂ ਫੈਡਰੇਸ਼ਨ ਏਟਕ ਜਥੇਬੰਦੀ ਦੇ ਬਾਰਡਰ ਜੇਨ ਕਨਵੀਨਰ ਅਤੇ ਅਮਰਜੀਤ ਸਿੰਘ ਸਕੱਤਰ ਚੁਣੇ ਗਏ



ਗੁਰਪ੍ਰੀਤ ਸਿੰਘ ਕੱਦ ਗਿੱਲ, ਤਰਨ ਤਾਰਨ, 19 ਮਾਰਚ |

ਪੀਐਸਈਬੀ ਇੰਪਲਾਈਜ਼ ਫੈਡਰੇਸ਼ਨ ਏਟਕ ਪੰਜਾਬ ਰਜਿ : 41 ਨੇ ਬਾਰਡਰ ਜੇਨ ਅੰਮ੍ਰਿਤਸਰ ਨਵੀਂ ਕਮੇਟੀ ਦੀ ਚੋਣ ਲਈ ਅਮਰੀਕ ਸਿੰਘ ਲੁਹਾਰਕਾ ਅਤੇ ਸਾਹਿਬ ਸਿੰਘ ਧਾਲੀਵਾਲ ਦੀ ਪ੍ਰਧਾਨਗੀ ਹੇਠ ਬਾਰਡਰ ਜੇਨ ਨਾਲ ਸਬੰਧਤ ਸਰਕਲ ਕਮੇਟੀਆਂ ਦੇ ਆਗੂਆਂ ਦੀ ਭਰਵੀਂ ਇਕੱਤਰਤਾ ਸਥਾਨਕ ਬਾਨ ਰੋਡ ਭਵਨ ਵਿਖੇ ਹੋਈ। ਜਿਸ ਵਿੱਚ ਬਾਰਡਰ ਜੇਨ ਅਧੀਨ ਪੈਂਦੇ ਵੱਖ-ਵੱਖ ਸਰਕਲਾਂ ਤਰਨ ਤਾਰਨ, ਗੁਰਦਾਸਪੁਰ, ਅੰਮ੍ਰਿਤਸਰ ਦਿਹਾੜੀ ਅਤੇ ਸ਼ਹਿਰੀ ਤੋਂ ਇਲਾਵਾ ਪੀ ਐੱਡ ਐਮ ਨਾਲ ਸਬੰਧਤ ਚੁਣੇ ਹੋਏ ਡੈਲੀਗੇਟਾਂ ਨੇ ਹਿੱਸਾ ਲਿਆ। ਇਸ ਜਥੇਬੰਦੀ ਚੋਣ ਨੂੰ ਸਫਲਤਾ ਪੂਰਵਕ ਨੇਪਰੇ ਚਾੜਣ ਲਈ ਨਿਗਰਾਨ ਦੇ ਤੌਰ ਤੇ ਸ਼ਾਮਲ ਹੋਏ ਜਥੇਬੰਦੀ ਦੇ ਸੂਬਾ ਪ੍ਰਧਾਨ ਗੁਰਪ੍ਰੀਤ ਸਿੰਘ ਗੰਡੀਵਿੰਡ, ਮੀਤ ਪ੍ਰਧਾਨ ਬਲਵਿੰਦਰ ਸਿੰਘ ਉਦੀਪੁਰ, ਮਨਜੀਤ ਸਿੰਘ ਬਾਸਰਕੇ ਅਤੇ ਸਕੱਤਰ ਬਲਜਿੰਦਰ ਕੌਰ ਨੇ ਹਾਜ਼ਰੀਨ ਨੂੰ ਸੰਬੋਧਨ ਕਰਦਿਆਂ ਪੰਜਾਬ ਸਰਕਾਰ ਅਤੇ ਪਾਵਰ ਮੈਨੇਜਮੈਂਟ ਵੱਲੋਂ ਮੀਟਿੰਗਾਂ ਵਿੱਚ ਮੰਨੀਆਂ ਮੰਗਾਂ ਨੂੰ ਲਾਗੂ ਨਾ ਕਰਨ ਦੀ ਮੁਲਾਜ਼ਮ ਵਿਰੋਧੀ ਨੀਤੀ ਦੀ ਤਿੱਖੀ ਨੁਕਤਾਚੀਨੀ ਕੀਤੀ। ਸੂਬਾ ਪ੍ਰਧਾਨ ਗੰਡੀਵਿੰਡ ਨੇ ਪਿਛਲੇ ਦਿਨਾਂ ਵਿੱਚ ਟ੍ਰਾਂਸਕੇ ਮੈਨੇਜਮੈਂਟ ਵੱਲੋਂ ਬਿਜਲੀ ਘਰਾਂ ਨਾਲ ਸਬੰਧਤ ਸੇਵਾ ਮੁਕਤ ਕਰਮਚਾਰੀਆਂ ਨੂੰ ਦੁਬਾਰਾ ਠੇਕੇ ਤੇ ਰੱਖਣ ਦੀ ਲੋਕ ਵਿਰੋਧੀ ਘਟੀਆ ਨੀਤੀ ਦੀ ਜ਼ੋਰਦਾਰ ਨਿੰਦਾ ਕਰਦੇ ਹੋਏ ਇਸ ਲੋਕ ਵਿਰੋਧੀ ਫੈਸਲੇ ਨੂੰ ਤੁਰੰਤ ਵਾਪਸ ਲੈਣ ਤੇ ਜੋਰ ਦਿੱਤਾ। ਗੰਡੀਵਿੰਡ ਨੇ ਪੰਜਾਬ ਸਰਕਾਰ ਕੋਲੋਂ ਮੰਗ ਕੀਤੀ ਕਿ ਪਾਵਰਕਾਮ ਅਤੇ ਟ੍ਰਾਂਸਕੇ ਕਾਰਪੋਰੇਸ਼ਨਾਂ ਵਿੱਚ ਡੰਗ ਟਪਾਉ ਨੀਤੀ ਬੰਦ ਕਰਵਾ ਕੇ ਹਜ਼ਾਰਾਂ ਖਾਲੀ ਅਸਾਮੀਆਂ ਤੇ ਯੋਗਤਾ ਪ੍ਰਾਪਤ ਬੇਰੁਜ਼ਗਾਰ ਨੌਜਵਾਨਾਂ ਦੀ ਨਵੀਂ ਰੋਗੂਲਰ ਭਰਤੀ ਕੀਤੀ

ਜਾਵੇ। ਜਥੇਬੰਦੀ ਨੇ ਮਤਾ ਪਾਸ ਕਰਕੇ ਪੁਰਾਣੀ ਪੈਨਸ਼ਨ ਸਕੀਮ ਲਾਗੂ ਕਰਨ, ਕੱਚੇ ਕਾਮੇ ਪੱਕੇ ਕਰਨ, ਰੋਕਿਆ ਮਹਿੰਗਾਈ ਭੱਤਾ ਜਾਰੀ ਕਰਨ, ਮਿ੍ਤਕ ਮੁਲਾਜ਼ਮਾਂ ਦੇ ਵਾਰਿਸ ਨਵੇਂ ਭਰਤੀ ਕੀਤੇ ਕਰਮਚਾਰੀਆਂ ਨੂੰ ਸਪੈਸ਼ਲ ਪੈਨਸ਼ਨ ਅਤੇ ਸੋਲੇਸ਼ੀਅਮ ਦੀ ਰਕਮ ਤੇ 12 ਪ੍ਰਤੀਸ਼ਤ ਵਿਆਜ ਲਗਾ ਕੇ ਵੱਡੀਆਂ ਰਕਮਾਂ ਖੜੀਆਂ ਕਰਨ ਦੇ ਗ਼ਲਤ ਫ਼ਰਮਾਨ ਵਾਪਸ ਲੈਣ ਦੀ ਮੰਗ ਕੀਤੀ। ਨਵੀਂ ਕਮੇਟੀ ਦੀ ਚੋਣ ਤੋਂ ਪਹਿਲਾਂ ਅਰਵਿੰਦਰਪਾਲ ਸਿੰਘ ਸੰਘਾ ਵੱਲੋਂ ਪੁਰਾਣੀ ਜੇਨ ਕਮੇਟੀ ਭੰਗ ਕਰਨ ਉਪਰੰਤ ਸੂਬਾ ਪ੍ਰਧਾਨ ਗੰਡੀਵਿੰਡ ਨੇ ਤੋਰਾਂ ਮੈਂਬਰੀ ਨਵੀਂ ਕਮੇਟੀ ਦਾ ਪੈਨਲ ਹਾਜ਼ਰੀਨ ਸਾਹਮਣੇ ਪੇਸ਼ ਕੀਤਾ। ਜਿਸ ਵਿੱਚ ਸ੍ਰੀਮਤ ਮਨਜੀਤ ਸਿੰਘ ਬਾਸਰਕੇ, ਕਨਵੀਨਰ ਕੁਲਵਿੰਦਰ ਸਿੰਘ ਬਾਗੜੀਆਂ ਦੇ ਏ ਏ ਏ, ਕੇ ਕਨਵੀਨਰ ਦਲਜੀਤ ਸਿੰਘ ਐਚ ਡੀ ਐਮ, ਅਰਵਿੰਦਰਪਾਲ ਸਿੰਘ ਸੰਘਾ, ਮੇਜਰ ਸਿੰਘ ਨਾਗੋਕੇ, ਸਕੱਤਰ ਅਮਰਜੀਤ ਸਿੰਘ ਜੇ ਏ, ਸਹਾਇਕ ਸਕੱਤਰ ਗੁਰਤੇਜ ਸਿੰਘ ਢਿੱਲੋਂ, ਮਲਕੀਤ ਸਿੰਘ ਜੇ ਏ, ਖਜ਼ਾਨਚੀ ਪੂਰਨ ਦਾਸ, ਸਹਾਇਕ ਖਜ਼ਾਨਚੀ ਕੁਲਦੀਪ ਕੁਮਾਰ ਜੇ ਏ, ਜਥੇਬੰਦਕ ਸਕੱਤਰ ਅਮਰੀਕ ਸਿੰਘ ਲੁਹਾਰਕਾ, ਗੁਰਸੇਵਕ ਸਿੰਘ, ਆਡੀਟਰ ਅੰਮ੍ਰਿਤਪਾਲ ਸਿੰਘ ਦੇ ਨਾਮ ਬਤੌਰ ਅਹੁੱਦੇਦਾਰਾਂ ਦੇ ਰੂਪ ਵਿੱਚ ਹਾਜ਼ਰੀਨ ਨੇ ਨਾਅਰਿਆਂ ਦੀ ਗੂੰਜ ਵਿੱਚ ਪ੍ਰਵਾਨ ਕੀਤੇ। ਅਖੀਰ ਤੇ ਨਵੀਂ ਚੁਣੀ ਕਮੇਟੀ ਦੇ ਕਨਵੀਨਰ ਕੁਲਵਿੰਦਰ ਸਿੰਘ ਬਾਗੜੀਆਂ ਨੇ ਨਵੀਂ ਚੁਣੀ ਕਮੇਟੀ ਦੀ ਤਰਫੋਂ ਜਥੇਬੰਦੀ ਦੇ ਕੰਮ ਨੂੰ ਪੂਰੀ ਲਗਨ ਨਾਲ ਕਰਨ ਦਾ ਹਾਜ਼ਰੀਨ ਨੂੰ ਭਰੋਸਾ ਦਿੱਤਾ। ਉਪਰੰਤ ਚੁਣੇ ਗਏ ਅਹੁੱਦੇਦਾਰਾਂ ਦਾ ਸੂਬਾ ਲੀਡਰਸ਼ਿਪ ਨੇ ਹਾਰ ਪਾ ਕੇ ਸਨਮਾਨ ਕੀਤਾ।

ਸਿੱਖਿਆ ਵਿਭਾਗ ਸੰਘਰਸ਼ ਕਮੇਟੀ ਪੰਜਾਬ ਕੱਲੂ ਕਰੇਗੀ ਮੰਤਰੀ ਦੇ ਘਰ ਦਾ ਘੇਰਾਓ



ਮਾਮਲਾ :- ਜਿਮਨੀ ਚੋਣਾ ਵੇਲੇ ਵਿੱਤੀ ਦੇ ਕੀਤੇ ਵਾਅਦੇ ਤੋਂ ਮੁਕਰਨ ਦਾ |

ਗੁਰਪ੍ਰੀਤ ਸਿੰਘ ਕੱਦ ਗਿੱਲ ਤਰਨਤਾਰਨ, 19 ਮਾਰਚ ਸਿੱਖਿਆ ਵਿਭਾਗ ਸੰਘਰਸ਼ ਕਮੇਟੀ ਵੱਲੋਂ 21 ਮਾਰਚ ਨੂੰ ਜਲੰਧਰ ਵਿਖੇ ਹੋਣ ਵਾਲੀ ਸੂਬਾ ਪੱਧਰੀ ਮਹਾ ਰੋਸ ਰੈਲੀ/ ਕਨਵੈਸ਼ਨ ਸਬੰਧੀ ਤਿਆਰੀਆਂ ਮੁਕੰਮਲ ਹੋ ਗਈਆਂ ਹਨ। ਇਹ ਜਾਣਕਾਰੀ ਸਾਂਝੀ ਕਰਦਿਆਂ ਸੂਬਾਈ ਆਗੂ ਅਤੇ ਮਾਸਟਰ ਕੇਡਰ ਯੂਨੀਅਨ ਦੇ ਸੂਬਾ ਪ੍ਰਧਾਨ ਬਲਜਿੰਦਰ ਧਾਲੀਵਾਲ, ਹਰਜਿੰਦਰ ਪਾਲ ਸਿੰਘ ਪੰਨੂ ਸੂਬਾ ਪ੍ਰਧਾਨ ਐਲੀਮੈਂਟਰੀ ਟੀਚਰ ਯੂਨੀਅਨ ਪੰਜਾਬ, ਧਰਮਜੀਤ ਸਿੰਘ ਢਿੱਲੋਂ ਸੂਬਾ ਪ੍ਰਧਾਨ ਲੈਕਚਰਾਰ ਕੇਡਰ ਯੂਨੀਅਨ ਪੰਜਾਬ, ਗੁਰਪ੍ਰੀਤ ਸਿੰਘ ਖਟੜਾ ਸੂਬਾ ਪ੍ਰਧਾਨ ਸਿੱਖਿਆ ਵਿਭਾਗ ਮਨਿਸਟਰੀਅਲ ਸਟਾਫ ਐਸੋਸੀਏਸ਼ਨ ਪੰਜਾਬ, ਗੁਰਿੰਦਰ ਸਿੰਘ ਘੁੱਕੇਵਾਲੀ, ਗੁਰਮੀਤ ਸਿੰਘ ਭੁੱਲਰ, ਦਲਜੀਤ ਸਿੰਘ ਸਬਰਵਾਲ ਨੇ ਦੱਸਿਆ ਕਿ ਸਰਕਾਰ ਵੱਲੋਂ ਜਬਰੀ ਥੋਪੇ ਗਏ ਟੈੱਟ ਦੇ ਵਿਰੋਧ ਵਿੱਚ, ਪੁਰਾਣੀ ਪੈਨਸ਼ਨ ਬਹਾਲੀ ਨੂੰ ਅੱਖਿਓ ਪਰੇਥੇ ਕਰਨ ਦੇ ਵਿਰੋਧ ਵਿੱਚ ਅਤੇ ਵਿੱਤੀ ਮੰਗਾਂ ਪ੍ਰਤੀ ਪੰਜਾਬ ਸਰਕਾਰ ਨੂੰ ਯਾਦ ਕਰਵਾਉਣ ਲਈ ਅਧਿਆਪਕਾਂ ਅਤੇ ਮੁਲਾਜ਼ਮਾਂ ਤੇ ਆਪਣੀਆਂ ਹੱਕੀ ਮੰਗਾਂ ਮੰਗਦੇ ਸਮੇਂ

ਕੀਤੇ ਲਾਠੀ ਚਾਰਜ, ਅੱਥਰੂ ਗੈਸ, ਪਾਣੀ ਦੀਆਂ ਬੁਢਾੜਾਂ ਨਾਲ ਉਨ੍ਹਾਂ ਦੇ ਤਸੱਦਦ ਕਰਨ ਦੇ ਵਿਰੋਧ ਵਿੱਚ ਅਤੇ ਜਲੰਧਰ ਜਿਮਨੀ ਚੋਣ ਜੁਲਾਈ 2024 ਵੇਲੇ ਮੁੱਖ ਮੰਤਰੀ ਪੰਜਾਬ, ਵਿੱਤ ਮੰਤਰੀ ਪੰਜਾਬ ਅਤੇ ਸਿੱਖਿਆ ਮੰਤਰੀ ਪੰਜਾਬ ਵੱਲੋਂ ਜਥੇਬੰਦੀਆਂ ਨਾਲ ਮੀਟਿੰਗ ਕਰਕੇ ਵਿੱਤੀ ਮੰਗਾਂ ਮੰਨਣ ਦੇ ਕੀਤੇ ਵਾਅਦੇ ਤੋਂ ਮੁਕਰਨ ਨੂੰ ਲੈ ਕੇ 21 ਮਾਰਚ ਨੂੰ ਸਿੱਖਿਆ ਵਿਭਾਗ ਸੰਘਰਸ਼ ਕਮੇਟੀ ਪੰਜਾਬ ਦੇ ਝੰਡੇ ਥੱਲੇ ਮਾਸਟਰ ਕੇਡਰ ਯੂਨੀਅਨ ਪੰਜਾਬ, ਐਲੀਮੈਂਟਰੀ ਟੀਚਰ ਯੂਨੀਅਨ ਪੰਜਾਬ, ਲੈਕਚਰਾਰ ਕੇਡਰ ਯੂਨੀਅਨ ਪੰਜਾਬ, ਸਿੱਖਿਆ ਵਿਭਾਗ ਮਨਿਸਟਰੀਅਲ ਸਟਾਫ ਐਸੋਸੀਏਸ਼ਨ ਪੰਜਾਬ ਵੱਲੋਂ ਹਜ਼ਾਰਾਂ ਦੀ ਗਿਣਤੀ ਵਿੱਚ ਜਲੰਧਰ ਵਿਖੇ ਕਨਵੈਸ਼ਨ ਤੋਂ ਬਾਅਦ ਵਿਸ਼ਾਲ ਰੋਸ ਮਾਰਚ ਕੈਂਬਿਨਟ ਮੰਤਰੀ ਮਹਿੰਦਰ ਭਗਤ ਦੇ ਘਰ ਦਾ ਘਿਰਾਓ ਕੀਤਾ ਜਾਵੇਗਾ। ਇਸ ਮੌਕੇ ਅਸ਼ੋਕ ਸ਼ਾਰੀ, ਧਰਮਿੰਦਰ ਸਿੰਘ, ਜਗਨੰਦਨ ਸਿੰਘ, ਹਰਕ੍ਰਿਸ਼ਨ ਸਿੰਘ, ਸ਼ਮਸ਼ੇਰ ਸਿੰਘ, ਗਗਨਦੀਪ ਸਿੰਘ, ਪਰਮਪਾਲ ਸਿੰਘ ਰੂਬੀ, ਨੀਰਜ ਕੁਮਾਰ, ਰਾਜਵੰਤ ਸਿੰਘ, ਪਰਸ਼ੋਤਮ ਸਿੰਘ ਆਦਿ ਹਾਜ਼ਰ ਸਨ।

ਮਾਨ ਸਰਕਾਰ 100 ਫ਼ੀਸਦੀ ਚੋਣ ਵਾਅਦੇ ਪੂਰੇ ਕਰਨ ਵਾਲੀ ਅਜ਼ਾਦੀ ਪਿੱਛੋਂ ਪਹਿਲੀ ਸਰਕਾਰ-ਧਾਲੀਵਾਲ

ਧਾਲੀਵਾਲ ਨੇ ਜਨਤਾ ਦਰਬਾਰ ਲਗਾ ਕੇ ਪ੍ਰਭਾਵਿਤ ਲੋਕਾਂ ਦੀਆਂ ਮੁਸ਼ਕਲਾਂ ਸੁਣੀਆਂ ਤੇ ਕੀਤੀਆਂ ਹੱਲ



ਗੁਰਪ੍ਰੀਤ ਸਿੰਘ ਕੱਦ ਗਿੱਲ ਤਰਨਤਾਰਨ 19 ਮਾਰਚ ਆਮ ਆਦਮੀ ਪਾਰਟੀ ਦੇ ਸੂਬਾਈ ਮੁੱਖ ਬੁਲਾਰੇ, ਵਿਧਾਇਕ ਤੇ ਸਾਬਕਾ ਕੈਬਨਿਟ ਮੰਤਰੀ ਪੰਜਾਬ ਕੁਲਦੀਪ ਸਿੰਘ ਧਾਲੀਵਾਲ ਨੇ ਕਿਹਾ ਕਿ " ਪੰਜਾਬ ਸਰਕਾਰ ਦੇ ਚਾਰ ਸਾਲ, ਮੁੱਖ ਮੰਤਰੀ ਭਗਵੰਤ ਸਿੰਘ ਮਾਨ ਦੇ ਨਾਲ" ਪੰਜਾਬ ਦੇ ਇਤਿਹਾਸ ਚ ਅਜਿਹੀ ਪਹਿਲੀ ਸਰਕਾਰ ਹੈ, ਜਿਸ ਨੇ 1000- 1500 ਰੁਪਏ ਪ੍ਰਤੀ ਮਹੀਨਾ ਆਮ ਸ਼੍ਰੇਣੀ ਤੇ ਦਲਿਤ ਸ਼੍ਰੇਣੀ ਦੀਆਂ ਔਰਤਾਂ ਦੇ ਖਾਣਿਆਂ ਚ ਰਕਮ ਪਾਉਣ, ਰਾਜ ਦੇ ਹਰੇਕ ਨਾਗਰਿਕ ਨੂੰ 10 ਲੱਖ ਰੁਪਏ ਮੁਫਤ ਸਿਹਤ ਬੀਮਾ, ਸੂਬੇ ਦੇ 90 ਫ਼ੀਸਦੀ ਬਿਜਲੀ ਘਰੇਲੂ ਖਪਤਕਾਰਾਂ ਨੂੰ ਬਿਨਾਂ ਸ਼ਰਤ 600 ਯੂਨਿਟ ਮੁਫਤ ਬਿਜਲੀ ਸਪਲਾਈ, 64 ਹਜ਼ਾਰ ਸਰਕਾਰੀ ਨੌਕਰੀਆਂ, 40 ਲੱਖ ਪ੍ਰੀਵਾਰਾਂ ਨੂੰ ਮੇਰੀ ਰਸੋਈ ਤਹਿਤ ਕਣਕ ਤੋਂ ਇਲਾਵਾ ਦਾਲ, ਹਲਦੀ, ਲੂਣ, ਤੇਲ ਆਦਿ ਘਰੇਲੂ ਵਸਤਾਂ ਰਸਦ ਦੀ ਮੁਫਤ ਕਿੱਟ, ਸਿੱਖਿਆ ਕ੍ਰਾਂਤੀ ਤੇ ਸਿਹਤ ਕ੍ਰਾਂਤੀ ਆਮ ਆਦਮੀ ਮੁਹੱਲਾਂ ਕਲੀਨਿਕ ਖੋਲ੍ਹਣ ਆਦਿ ਇਤਿਹਾਸਕ ਲੋਕ ਕਲਿਆਣਕਾਰੀ ਸਹੂਲਤਾਂ ਦਾ ਪਟਾਰਾ ਪਰੋਸ ਕੇ ਆਪਣੇ 5 ਸਾਲ ਦੀ ਬਜਾਏ 4 ਸਾਲਾਂ ਕਾਰਜਕਾਲ ਚ 100 ਫ਼ੀਸਦ ਆਪਣੀਆਂ ਚੋਣ ਗਾਰੰਟੀਆਂ (ਚੋਣ ਮੈਨੀਫੈਸਟੋ) ਲਾਗੂ ਕਰਨ ਦਾ ਮੀਲ ਪੱਥਰ ਸਥਾਪਿਤ ਕੀਤਾ ਹੈ। ਸ . ਧਾਲੀਵਾਲ ਅੱਜ ਆਪਣੇ ਦਫ਼ਤਰ ਵਿਖੇ ਲੋਕਾਂ ਨੂੰ ਦਰਪੇਸ਼ ਮੁਸ਼ਕਲਾਂ ਦਾ ਮੌਕੇ ਤੇ ਹੱਲ

ਕਰਨ ਲਈ ਲਗਾਏ ਗਏ " ਜਨਤਾ ਦਰਬਾਰ" ਨੂੰ ਸੰਬੋਧਨ ਕਰ ਰਹੇ ਸਨ। ਉਨ੍ਹਾਂ ਕਿਹਾ ਸੂਬੇ ਚ ਚੋਣ ਗਾਰੰਟੀਆਂ, ਚਹੂੰ ਮੁੱਖੀ ਵਿਕਾਸ, ਰੁਜ਼ਗਾਰ ਤੇ ਫਿਰਕੂ ਸਦਭਾਵਨਾ ਦੀ ਮਜ਼ਬੂਤੀ ਦੇ ਨਾਂਅ ਤੇ ਬਦਲਾਅ ਵਜੋਂ ਵੋਟਰਾਂ ਦਾ ਫ਼ਤਵਾ ਹਾਸਲ ਕਰਕੇ ਸਤਾ ਚ ਆਈ ਭਗਵੰਤ ਮਾਨ ਸਰਕਾਰ ਆਪਣੇ ਹਰੇਕ ਚੋਣ ਵਾਅਦੇ ਦਾ ਸਤਿਕਾਰ ਕਰਦੀ ਹੈ, ਜਦੋਂ ਕਿ ਇਸ ਤੋਂ ਪਹਿਲਾਂ ਅਜ਼ਾਦੀ ਪਿੱਛੋਂ ਗੁੰਮਰਾਹਕੁੰਨ ਵਾਅਦਿਆਂ ਨਾਲ ਪੰਜਾਬ ਦੀ ਸੱਤਾ ਤੇ ਕਾਬਜ਼ ਰਹੀਆਂ ਸਾਬਕਾ ਕਾਂਗਰਸ, ਅਕਾਲੀ ਭਾਜਪਾ ਸਰਕਾਰਾਂ ਵਲੋਂ ਆਪਣੇ ਚੋਣ ਵਾਅਦਿਆਂ ਤੋਂ ਕਥਿਤ ਤੌਰ ਤੇ ਭਗੋੜੇ ਹੋਣ ਕਾਰਣ ਵੋਟਰਾਂ ਦਾ ਚੋਣ ਮੈਨੀਫੈਸਟੋ ਤੋਂ ਵਿਸ਼ਵਾਸ ਉੱਠ ਚੁੱਕਾ ਸੀ ਅਤੇ ਵੋਟਰਾਂ ਵੱਲੋਂ ਇਨ੍ਹਾਂ ਵਾਅਦਿਆਂ ਪਾਰਟੀਆਂ ਦੇ ਚੋਣ ਮੈਨੀਫੈਸਟੋ ਵਿਚਲੇ ਵਾਅਦਿਆਂ ਨੂੰ ਯਕੀਨੀ ਤੌਰ 'ਤੇ ਲਾਗੂ ਕਰਵਾਉਣ ਲਈ ਅਦਾਲਤਾਂ ਚ ਗੁਹਾਰ ਲਗਵਾਉਣ ਤੋਂ ਇਲਾਵਾ ਮੈਨੀਫੈਸਟੋ ਲਾਗੂ ਨਾ ਕਰਨ ਵਾਲੀਆਂ ਰਾਜਸੀ ਪਾਰਟੀਆਂ ਦੀ ਮਾਨਤਾ ਨੂੰ ਹੱਦ ਕਰਨ ਲਈ ਕੇਂਦਰੀ ਚੋਣ ਕਮਿਸ਼ਨ ਕੋਲ ਮੰਗ ਉਠਾ ਜਾ ਰਹੀ ਹੈ। ਮੁੱਖ ਮੰਤਰੀ ਭਗਵੰਤ ਮਾਨ ਨੇ " ਆਪ " ਸਰਕਾਰ ਦਾ ਚੋਣ ਮੈਨੀਫੈਸਟੋ (ਚੋਣ ਗਾਰੰਟੀਆਂ) 100 ਫ਼ੀਸਦ ਲਾਗੂ ਕਰਕੇ ਪੰਜਾਬ ਦੇ ਵੋਟਰਾਂ ਦਾ ਭਰੋਸਾ ਜਿਤਿਆਂ ਹੈ ਅਤੇ ਇਨ੍ਹਾਂ ਚੋਣ ਗਾਰੰਟੀਆਂ ਦੀਆਂ ਪ੍ਰਾਪਤੀਆਂ ਸਣੇ ਅਗਲੇ 5 ਵਰ੍ਹੇ ਲਾਗੂ ਕੀਤੀਆਂ ਜਾਣ ਵਾਲੀਆਂ ਨਵੀਆਂ ਲੋਕ ਪੱਖੀ ਚੋਣ ਗਾਰੰਟੀਆਂ ਦੇ ਮੁੱਦੇ ਤੇ ਵਰ੍ਹੇ 2027 ਚ ਹੋਣ ਜਾ ਰਹੀਆਂ ਪੰਜਾਬ ਵਿਧਾਨ ਸਭਾ ਚੋਣਾਂ ਚ ਵੋਟਰਾਂ ਦਾ ਫ਼ਤਵਾ ਹਾਸਲ ਕਰਕੇ ਤੇ ਕਾਂਗਰਸ,



ਅਕਾਲੀ, ਭਾਜਪਾ ਤੇ ਹੋਰ ਵਿਰੋਧੀ ਰਾਜਸੀ ਪਾਰਟੀਆਂ ਨੂੰ ਚੋਣਾਂ ਚ ਸਿਆਸੀ ਤੌਰ ਤੇ ਰੋਲ ਕੇ ਦੂਸਰੀ ਵੇਰਾਂ ਭਗਵੰਤ ਮਾਨ ਸਰਕਾਰ ਲੋਕ ਸੇਵਾ ਲਈ ਸੱਤਾ ਚ ਆਏਗੀ। ਸ. ਧਾਲੀਵਾਲ ਨੇ ਜਨਤਾ ਦਰਬਾਰ ਲਗਾਏ ਜਾਣ ਦੇ ਮੁੱਖ ਉਦੇਸ਼ ਦਾ ਪ੍ਰਗਟਾਵਾ ਕਰਦਿਆਂ ਕਿਹਾ ਜਨਤਾ ਦਰਬਾਰ ਚ ਪ੍ਰਭਾਵਿਤ ਲੋਕਾਂ ਨੂੰ ਵੱਖ ਵੱਖ ਦਫ਼ਤਰਾਂ ਚ ਜਾ ਕੇ ਨਜ਼ਾਇਜ਼ ਖੱਜਲ ਖੁਆਰੀ ਦੀ ਬਜਾਏ ਬਿਨ੍ਹਾਂ ਦੇਰੀ ਮੌਕੇ ਤੇ ਹੀ ਇਨਸਾਫ਼ ਮਿਲਣ ਦੀ ਸਹੂਲਤ ਪ੍ਰਾਪਤ ਹੁੰਦੀ ਹੈ ਅਤੇ ਕੁੱਝ ਸ਼ਕਾਇਤਾਂ, ਜਿਨ੍ਹਾਂ ਦਾ ਕਾਨੂੰਨੀ ਪੈਚੀਦਗੀਆਂ ਕਾਰਣ ਮੌਕੇ ਤੇ ਹੱਲ ਕਰਨਾ ਸੰਭਵ ਨਹੀਂ ਹੁੰਦਾ, ਉਹਨਾਂ ਸ਼ਿਕਾਇਤਾਂ ਦਾ ਬਾਅਦ ਚ ਆਪਣੇ ਦਫ਼ਤਰਾਂ ਚ ਨਿਪਟਾਰਾ ਕਰਨ ਲਈ ਪੁਲੀਸ ਤੇ ਸਿਵਲ ਪ੍ਰਸ਼ਾਸਨਿਕ ਅਧਿਕਾਰੀ ਪਹਿਲ ਦਿੰਦੇ ਹਨ। ਉਹਨਾਂ ਕਿਹਾ ਕਿ ਵਿਭਾਗੀ ਅਧਿਕਾਰੀਆਂ ਤੇ ਕਰਮਚਾਰੀਆਂ ਨੂੰ ਯਕੀਨੀ ਬਣਾਉਣਾ ਚਾਹੀਦਾ ਹੈ ਕਿ ਲੋਕ ਪੱਖੀ ਜਨਤਾ ਦਰਬਾਰ ਦੇ ਠੋਸ ਨਤੀਜੇ ਨਿਕਲਣ ਤਾਂ ਜੋ ਪ੍ਰਭਾਵਿਤ ਲੋਕ ਵੱਡੀ ਰਾਹਤ ਮਹਿਸੂਸ ਕਰਨ। ਜਨਤਾ ਦਰਬਾਰ ਦੌਰਾਨ ਆਮ ਆਦਮੀ ਪਾਰਟੀ ਦੇ ਮੁੱਖ ਬੁਲਾਰੇ, ਵਿਧਾਇਕ ਤੇ ਸਾਬਕਾ ਮੰਤਰੀ ਕੁਲਦੀਪ ਸਿੰਘ ਧਾਲੀਵਾਲ ਪ੍ਰਭਾਵਿਤ ਲੋਕਾਂ ਦੀਆਂ ਮੁਸ਼ਕਲਾਂ ਸੁਣਨ ਤੇ ਹੱਲ ਕਰਨ ਮੌਕੇ।

Cee7News ਵਿੱਚ ਇਸ਼ਤਿਹਾਰ ਦੇਣ ਲਈ ਸੰਪਰਕ ਕਰੋ



MSM CONVENT SCHOOL

DHUN ROAD, CHOHLA SAHIB,
DISTT. TARN TARAN



Affiliated to CBSE New Delhi

ADMISSION OPEN

PLAYWAY TO XII

- Medical • Non-Medical
- Commerce • Arts Stream

*Age criteria as on 31st March

Playway : 2+ Years

Nursery : 3 to 4 Years

LKG : 4 to 5 Years

UKG : 5 to 6 Years

- Digital & Smart School • Parent's Orientation
- Emphasis on Creativity, Innovation, Public Speaking & Theatre
- Extensive Sports facilities like Cricket, Basketball, Kabaddi, Wrestling, Badminton, Football, Chess etc.
- FAP State Award for best sports facilities
- FAP National Award for budget-friendly School
- Holistic Development through Experiential Learning

For Career opportunity : msmconventschool@gmail.com

Limited Seats Available

So Hurry Up! Call Now : **8288073538**

msmconventschool@gmail.com

www.msmconventschool.com



FREE ADMISSION IN PLAYWAY NURSERY & LKG
for First 50 seats only

50% Off IN ADMISSION CHARGES FOR ALL CLASSES
for First 50 seats only



ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧ ਕਮੇਟੀ ਸ਼੍ਰੀ ਅੰਮ੍ਰਿਤਸਰ ਸਾਹਿਬ ਦੇ ਪ੍ਰਬੰਧ ਅਧੀਨ

ਗੁਰੂ ਅਰਜਨ ਦੇਵ ਖਾਲਸਾ ਕਾਲਜ



ਸ੍ਰ. ਹਰਜਿੰਦਰ ਸਿੰਘ ਧਾਮੀ
ਪ੍ਰਧਾਨ, ਸ੍ਰ. ਗੁ. ਪ੍ਰਬੰਧਕ ਕਮੇਟੀ

ਚੋਹਲਾ ਸਾਹਿਬ, ਜ਼ਿਲ੍ਹਾ ਤਰਨ ਤਾਰਨ

ਸ੍ਰ. ਗੁਰਚਰਨ ਸਿੰਘ ਕਰਮੁੰਦਾਲ
ਮੈਂਬਰ ਸ੍ਰ. ਗੁ. ਪ੍ਰਬੰਧਕ ਕਮੇਟੀ

Courses Offered

- Post Graduation : • M.Sc. (Comp. Sci.) • M.Com.
- Graduation : • BCA • B.Sc.(IT)
- B.Sc. (Comp. Sci.) • B.Sc. (Eco.) • B.Sc. (N.Med.)
- BBA • B.Com. • B.A.
- Diploma : • DCA • PGDCA • DST

ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਤੋਂ ਮਾਨਤਾ ਪ੍ਰਾਪਤ

- Diploma in Artificial Intelligence
- Diploma in Cyber Security
- Certification Course in Digital Marketing
- Certification Course in Nanny Care

10+1 & 10+2
Medical, Non-Medical,
Commerce and Arts

ਪੰਜਾਬ ਸਕੂਲ ਸਿੱਖਿਆ ਬੋਰਡ ਤੋਂ ਮਾਨਤਾ ਪ੍ਰਾਪਤ

Affiliated to Jagat Guru Nanak
Dev Punjab State Open
University, Patiala

ਵਿਸ਼ੇਸ਼ਤਾਵਾਂ

- ਬਹੁਤ ਘੱਟ ਫੀਸਾਂ ਅਤੇ ਵੱਧ ਸਹੂਲਤਾਂ
- ਤਜਰਬੇਕਾਰ ਅਤੇ ਮਿਹਨਤੀ ਸਟਾਫ਼
- ਕੌਮਾਂਤਰੀ ਪੱਧਰ ਦੇ ਪੇਡ ਮੈਦਾਨ
- ਅਤਿ-ਅਧੁਨਿਕ ਕੰਪਿਊਟਰ, ਡਿਜ਼ਿਟਲ, ਕੈਮਿਸਟਰੀ ਅਤੇ ਬਾਇਓਲੋਜੀ ਲੈਬ
- ਅਨੁਸੂਚਿਤ ਜਾਤੀ ਘੱਟ ਗਿਣਤੀ ਵਿਦਿਆਰਥੀਆਂ ਲਈ ਵਜ਼ੀਰਾ
- ਵਿਦਿਆਰਥੀਆਂ ਲਈ ਬੱਸਾਂ ਦਾ ਵਿਸ਼ੇਸ਼ ਪ੍ਰਬੰਧ

ਸ਼੍ਰੋਮਣੀ ਗੁਰਦੁਆਰਾ ਪ੍ਰਬੰਧ ਕਮੇਟੀ ਦੇ ਸਕੂਲਾਂ ਤੋਂ ਆਏ ਵਿਦਿਆਰਥੀਆਂ, ਸਕੇ ਭੈਣ-ਭਰਾ ਅਤੇ ਲੋੜਵੰਦ ਵਿਦਿਆਰਥੀਆਂ ਨੂੰ ਫੀਸਾਂ ਵਿੱਚ ਵਿਸ਼ੇਸ਼ ਰਿਆਇਤ

ਅੰਮ੍ਰਿਤਸਰ ਵਿਦਿਆਰਥੀਆਂ ਲਈ ਖ਼ਾਸ ਵਜ਼ੀਰਾ
10+1 ਅਤੇ 10+2 : 5000/- ਰੁਪਏ
ਗ੍ਰੈਜੂਏਸ਼ਨ ਕੋਰਸ : 8000/- ਰੁਪਏ
ਪੋਸਟ ਗ੍ਰੈਜੂਏਸ਼ਨ ਕੋਰਸ : 10000/- ਰੁਪਏ



ਗੁਰੂ ਗੋਬਿੰਦ ਸਿੰਘ ਖਾਲਸਾ ਕਾਲਜ

ਸਰਹਾਲੀ, ਜ਼ਿਲ੍ਹਾ : ਤਰਨ ਤਾਰਨ (ਪੰਜਾਬ) 143410

Website : ggsksarhali.ac.in E-mail : ggscollegesarhali@yahoo.co.in

ਸ੍ਰੀ ਮਾਨ ਮਹਾਂਪੁਰਖ ਸੰਤ ਬਾਬਾ ਤਾਰਾ ਸਿੰਘ ਜੀ ਨੇ ਵਿਦਿਆ ਦਾ ਚਾਨਣ ਘਰ-ਘਰ ਪਹੁੰਚਾਉਣ ਲਈ ਇਸ ਕਾਲਜ ਦੀ ਸਥਾਪਨਾ 1970 ਵਿੱਚ ਇਲਾਕਾ ਨਿਵਾਸੀਆਂ ਦੇ ਸਹਿਯੋਗ ਨਾਲ ਕੀਤੀ ਸੀ। ਉਹਨਾਂ ਤੋਂ ਬਾਅਦ ਸ੍ਰੀ ਮਾਨ ਮਹਾਂਪੁਰਖ ਸੰਤ ਬਾਬਾ ਚਰਨ ਸਿੰਘ ਜੀ ਇਸ ਕਾਲਜ ਦੇ ਸਰਪ੍ਰਸਤ ਬਣੇ। ਮੌਜੂਦਾ ਸਰਪ੍ਰਸਤ ਸੰਤ ਬਾਬਾ ਸੁੱਖਾ ਸਿੰਘ ਜੀ ਦੀ ਰਹਿਨੁਮਾਈ ਹੇਠ ਕਾਲਜ ਵਿੱਚ ਪੋਸਟ-ਗ੍ਰੈਜੂਏਟ ਪੱਧਰ ਤੱਕ ਦੇ ਕੋਰਸ ਚੱਲ ਰਹੇ ਹਨ। ਇਹ ਕਾਲਜ ਗੁਰੂ ਨਾਨਕ ਦੇਵ ਯੂਨੀਵਰਸਿਟੀ ਅੰਮ੍ਰਿਤਸਰ, ਜਗਤ ਗੁਰੂ ਨਾਨਕ ਦੇਵ ਪੰਜਾਬ ਸਟੇਟ ਓਪਨ ਯੂਨੀਵਰਸਿਟੀ ਪਟਿਆਲਾ ਅਤੇ ਪੰਜਾਬ ਸਕੂਲ ਸਿੱਖਿਆ ਬੋਰਡ, ਐਸ.ਏ.ਐਸ. ਨਗਰ, ਪੰਜਾਬ ਤੋਂ ਮਾਨਤਾ ਪ੍ਰਾਪਤ ਗ੍ਰਾਂਟ-ਇਨ-ਏਡ-ਸਕੀਮ ਅਧੀਨ ਪੰਜਾਬ ਸਰਕਾਰ ਅਤੇ ਯੂ.ਜੀ.ਸੀ (ਭਾਰਤ ਸਰਕਾਰ) ਤੋਂ ਸਹਾਇਤਾ ਪ੍ਰਾਪਤ ਕੋ-ਐਜੂਕੇਸ਼ਨਲ ਕਾਲਜ ਹੈ।



ਮੈਸ਼ਨ 2025-26 ਲਈ ਰਜਿਸਟ੍ਰੇਸ਼ਨ ਅਤੇ ਦਾਖਲਾ ਸ਼ੁਰੂ
10+1, 10+2 (ਮੈਡੀਕਲ, ਨਾਨ ਮੈਡੀਕਲ, ਕਾਮਰਸ, ਆਰਟਸ)

- ❖ B.A. ❖ B.C.A. ❖ M.Com. ❖ P.G.D.C.A.
- ❖ B.Sc. (N.M.) ❖ B.Com. ❖ M.A. (Pbi.) ❖ D.C.A.
- ❖ B.Sc. (C.Sc.) ❖ B.Sc. (Eco.) ❖ M.Sc. (IT) ❖ D.S.T.

ਜਗਤ ਗੁਰੂ ਨਾਨਕ ਦੇਵ ਪੰਜਾਬ ਸਟੇਟ ਓਪਨ ਯੂਨੀਵਰਸਿਟੀ ਪਟਿਆਲਾ ਨਾਲ ਸਬੰਧਿਤ ਕੋਰਸ

- ❖ B.C.A. ❖ M.A. (Pbi.) ❖ D.I.T. ❖ D.F.D.
- ❖ B.Com. ❖ M.A. (Eng.) ❖ M.Sc. (C.Sc.) ❖ C.G.S.T.
- ❖ B.B.A. ❖ M.C.A. ❖ M.B.A.
- ❖ Diploma in Care Giver (Old Age Care)
- ❖ Diploma in Nanny Care (Early Childhood Care)

ਵਿਸ਼ੇਸ਼ ਸਹੂਲਤਾਂ

- ❖ ਦਸਵੀਂ/ਬਾਰਵੀਂ ਚੋਂ 90% ਤੋਂ ਵਧੇਰੇ ਅੰਕ ਹਾਸਲ ਕਰਨ ਵਾਲੇ ਵਿਦਿਆਰਥੀ ਨੂੰ 2.5% ਤੱਕ ਫੀਸ ਵਿੱਚ ਛੋਟ ਦਿੱਤੀ ਜਾਵੇਗੀ।
- ❖ ਇੱਕੋ ਪਰਿਵਾਰ ਦੇ ਸਕੇ ਭੈਣ ਭਰਾ ਨੂੰ ਫੀਸ ਵਿੱਚ ਵਿਸ਼ੇਸ਼ ਰਿਆਇਤ।
- ❖ ਅਨੁਸੂਚਿਤ ਸ਼੍ਰੇਣੀ (S.C.) ਦੇ ਯੋਗ ਵਿਦਿਆਰਥੀਆਂ ਨੂੰ ਪੰਜਾਬ/ਭਾਰਤ ਸਰਕਾਰ ਦੇ ਨਿਯਮਾਂ ਅਨੁਸਾਰ ਵਜ਼ੀਰੇ ਦੀ ਸਹੂਲਤ।
- ❖ ਗੈਰ ਸਰਕਾਰੀ ਸੰਸਥਾਵਾਂ ਅਤੇ ਦਾਨੀ ਸੱਜਣਾਂ ਵੱਲੋਂ ਵਿਦਿਆਰਥੀਆਂ ਲਈ ਵਜ਼ੀਰੇ/ਆਰਥਿਕ ਸਹਾਇਤਾ ਦੀ ਸਹੂਲਤ।
- ❖ N.C.C., N.S.S., Gym, ਬੁੱਕਸ਼ਾਪ, ਕੈਫੇਟੇਰੀਆ ਅਤੇ ਪੇਡਾਂ ਦੀ ਵਿਸ਼ੇਸ਼ ਸਹੂਲਤ। ਉੱਚ ਯੋਗਤਾ ਪ੍ਰਾਪਤ, ਤਜਰਬੇਕਾਰ ਅਤੇ ਮਿਹਨਤੀ ਸਟਾਫ਼।

ਸ. ਹਰਜਿੰਦਰ ਸਿੰਘ (ਆਨਰੇਰੀ ਸਕੱਤਰ) (ਮੋ) : 98781-70700 Helpline No. : 95011-03467, 98780-68015, 94179-36759, 81469-99004 ਡਾ. ਜਸਬੀਰ ਸਿੰਘ ਗਿੱਲ (ਪ੍ਰਿੰਸੀਪਲ) (ਮੋ) : 95017-46500

ਮਾਨ ਸਰਕਾਰ ਵੱਲੋਂ ਵਿਧਾਨ ਸਭਾ ਵਿੱਚ ਚਾਰ ਸਾਲਾਂ ਦੇ ਕੀਤੇ ਐਲਾਨ ਤੱਥਾਂ ਤੋਂ ਕੋਹਾਂ ਦੂਰ-ਹੇਰ



ਗੁਰਪ੍ਰੀਤ ਸਿੰਘ ਕੱਦ ਗਿੱਲ
ਤਰਨਤਾਰਨ, 19 ਮਾਰਚ

ਸੂਬਾ ਸਰਕਾਰ ਵੱਲੋਂ ਵਿਧਾਨ ਸਭਾ ਵਿੱਚ ਦਿੱਤੇ ਗਏ ਭਾਸ਼ਣ ਵਿੱਚ ਸਰਕਾਰ ਨੇ ਚਾਰ ਸਾਲਾਂ ਵਿੱਚ ਸਾਰੇ ਵਾਅਦੇ ਪੂਰੇ ਕਰਨ ਦਾ ਪੰਜਾਬ ਪੈਨਸ਼ਨਰਜ਼ ਫਰੰਟ ਦੇ ਪ੍ਰਧਾਨ ਬਲਦੇਵ ਸਿੰਘ ਹੇਰ ਨੇ ਇਸ ਨੂੰ ਤੱਥਾਂ ਨੂੰ ਕੋਹਾਂ ਦੂਰ, ਹੱਸੋਹੀਣਾ ਦੱਸਿਆ। ਉਨ੍ਹਾਂ ਕਿਹਾ ਹੈ ਕਿ ਸਕਿਉਰਿਟੀ ਨਾਂ ਲੈਣਾ, ਨਸ਼ਾ, ਜੜੇ ਪੁੱਟਣਾ, ਬਰਫ਼ਾਗਾੜੀ ਮਸਲੇ ਦਾ ਹੱਲ, ਲੋਕ ਪਾਲ ਬਣਾਉਣਾ, ਰੇਤ ਅਤੇ ਬਜਟ ਵਿੱਚੋਂ 54000 ਕਰੋੜ ਦੀ ਆਮਦਨ ਕਰਨਾ, ਸਟੇਟ ਉੱਤੇ ਕਰਜ਼ੇ ਦੀ ਪੰਡ ਨੂੰ ਘੱਟ ਕਰਨਾ, ਮੁਲਾਜ਼ਮਾਂ ਅਤੇ ਪੈਨਸ਼ਨ ਧਾਰਕਾਂ ਨੂੰ ਧਰਨਾ ਲਾਉਣ ਤੋਂ ਬਿਨਾਂ ਮੰਗਾਂ ਦਾ ਨਿਪਟਾਰਾ ਕਰਨ ਦੇ ਵਾਅਦੇ ਹਵਾ ਹਵਾਈ ਹੋ ਗਏ ਹਨ। ਉਨ੍ਹਾਂ ਕਿਹਾ ਹੈ ਕਿ ਇਸ ਸਰਕਾਰ ਦੇ ਸਮੇਂ ਦੌਰਾਨ ਮੁੱਖ ਮੰਤਰੀ ਵੱਲੋਂ ਮੁਲਾਜ਼ਮਾਂ ਅਤੇ ਪੈਨਸ਼ਨ ਧਾਰਕਾਂ ਨੂੰ ਮੀਟਿੰਗ ਲਈ ਦਿੱਤੇ ਗਏ ਸਮੇਂ ਤੋਂ ਪਹਿਲਾਂ ਹੀ ਰੱਦ ਕਰ ਦਿੱਤਾ ਜਾਂਦਾ ਰਿਹਾ ਹੈ। ਸਰਕਾਰ ਮੁਲਾਜ਼ਮਾਂ ਅਤੇ ਪੈਨਸ਼ਨ ਧਾਰਕਾਂ ਉੱਪਰ ਅੱਥਰੂ ਦੇ ਗੋਲੇ, ਪਾਣੀ ਦੀਆਂ ਬੁਛਾਰਾ ਅਤੇ ਲਾਠੀ ਚਾਰਜ ਕੀਤਾ ਗਿਆ ਹੈ। ਉਨ੍ਹਾਂ ਕਿਹਾ ਹੈ ਕਿ ਮਾਨ ਸਰਕਾਰ ਦੇ ਸਮੇਂ ਵਿੱਚ ਮਹਿੰਗਾਈ ਭੱਤੇ ਦੀਆਂ 7 ਕਿਸਤਾਂ ਬਣਦੀਆਂ ਹਨ ਜਿਨ੍ਹਾਂ ਵਿੱਚੋਂ ਜੁਲਾਈ 2022

ਅਤੇ ਜਨਵਰੀ 2023 ਹੀ ਅਦਾ ਕੀਤੀਆਂ ਹਨ। ਬਾਕੀ ਸਮੇਂ ਦੀਆਂ 5 ਕਿਸਤਾਂ ਜੋ 16% ਬਣਦੀਆਂ ਹਨ ਉਹ ਅਦਾ ਨਹੀਂ ਕੀਤੀਆਂ, ਇਹ ਵੀ ਪਹਿਲੀ ਵਾਰ ਹੋਇਆ ਹੈ ਕਿ 2025 ਦੌਰਾਨ ਕੋਈ ਵੀ ਮਹਿੰਗਾਈ ਭੱਤੇ ਦੀ ਕਿਸਤ ਅਦਾ ਨਹੀਂ ਕੀਤੀ ਗਈ। ਉਨ੍ਹਾਂ ਕਿਹਾ ਕਿ ਅਦਾਲਤਾਂ ਵੱਲੋਂ ਸਪਸ਼ਟ ਹੁਕਮ ਹੋਣ ਤੇ ਵੀ ਪੈਨਸ਼ਨ ਧਾਰਕਾਂ ਦੀਆਂ ਮੰਗਾਂ ਨੂੰ ਮੰਨਣ ਤੋਂ ਟਾਲਾ ਵਟਿਆ ਜਾ ਰਿਹਾ ਹੈ। ਅਦਾਲਤ ਵੱਲੋਂ 113% ਦੀ ਥਾਂ 119% ਮਹਿੰਗਾਈ ਭੱਤਾ ਜੋੜ ਕੇ ਪੈਨਸ਼ਨ ਸੇਧ ਨੂੰ ਡਬਲ ਬੈਚ ਤੇ ਅਪੀਲ ਕਰ ਦਿਤੀ ਹੈ। ਹਾਲ ਹੀ ਆਏ ਫੈਸਲੇ ਜਿਸ ਵਿੱਚ ਮਹਿੰਗਾਈ ਭੱਤਾ ਅਦਾ ਕਰਨ ਅਤੇ ਵਿੱਤੀ ਲਾਭਾਂ ਨੂੰ ਲਾਗੂ ਕਰਨ ਤੋਂ ਟਾਲਾ ਵਰਤਿਆ ਜਾ ਰਿਹਾ ਹੈ। ਪੇ ਕਮਿਸ਼ਨ ਦੇ ਬਕਾਏ ਨੂੰ 42 ਕਿਸਤਾਂ ਵਿੱਚ ਅਦਾ ਕਰਨ ਦਾ ਫੈਸਲਾ ਵੀ ਪਹਿਲੀ ਵਾਰ ਹੋਇਆ ਹੈ। ਉਨ੍ਹਾਂ ਮੰਗ ਕੀਤੀ ਕਿ, 16 ਫੀਸਦੀ ਮਹਿੰਗਾਈ ਭੱਤੇ ਦੀਆਂ ਕਿਸਤਾਂ ਤੁਰੰਤ ਅਦਾ ਕੀਤੀਆਂ ਜਾਣ। ਪੈਨਸ਼ਨ ਧਾਰਕਾਂ ਦੀ ਪੈਨਸ਼ਨ 2.59 ਨਾਲ ਸੋਧੀ ਜਾਵੇ। ਅਦਾਲਤਾਂ ਦੇ ਫੈਸਲੇ ਜਲਦੀ ਲਾਗੂ ਕੀਤੇ ਜਾਣ। ਇਸ ਦੌਰਾਨ ਪੈਨਸ਼ਨਰ ਯੂਨੀਅਨ ਦੇ ਆਗੂਆਂ ਨੇ ਮਾਨ ਸਰਕਾਰ ਵਿਰੁੱਧ ਰੋਸ ਪ੍ਰਗਟ ਕੀਤਾ।

ਵੈਬਸਾਇਟ ਬਣਵਾਉਣ ਲਈ ਸੰਪਰਕ ਕਰੋ
+91 99881 82740

CALLSTEM SOFTWARE LLP
Unlock your business's true potential with our expertise. Join us today and watch your brand soar!

OUR SERVICES

- Web Design and Development
- Mobile Application Development
- Social Media Management & Marketing
- Graphics Designing
- Custom Software Solutions

Contact - 9463661542